

# وصایا شریف

حضرت مولانا

حسین رضا خان قادری علیہ الرحمۃ  
ملاحظتہ امام احمد رضا خان بریلوی رحمۃ اللہ علیہ



DARGAH AALA HAZRAT  
BARIELY SHARIF  
548

پرودر لیبو پبلس







امام احمد رضا قادری  
علیہ الرحمۃ کے

وصایا شریف

○

مرتب

حضرت مولانا

حسین رضا خاں قادری علیہ الرحمۃ

پروگریسو بکس، بی بی اردو بازار لاہور



جملہ حقوق بحق ناشر محفوظ

نام کتاب \_\_\_\_\_ وصایا شریف  
مرتب \_\_\_\_\_ حضرت مولانا حسین رضا خاں علمہ الرحمۃ  
ناشر \_\_\_\_\_ پروگرام سٹیو بکس لاہور  
پرنٹرز \_\_\_\_\_ گنج شکر لاہور  
اشاعت \_\_\_\_\_ بار اول ذی قعدہ ۱۴۱۶ھ  
اپریل ۱۹۹۶ء  
قیمت \_\_\_\_\_ روپے

ملنے کا پتہ

پروگرام سٹیو بکس ۳۰ اردو بازار لاہور



# عرضِ ناشر

اہل علم جانتے ہیں کہ امام احمد رضا قادری علیہ الرحمۃ کے وصایا شریف مسلمانوں کے لیے ایک انمول دستور العمل کی حیثیت رکھتے ہیں۔ عرصہ دراز سے یہ تمنا تھی کہ اسے اپنے ادارہ پر وگرسو بکس کی طرف سے شائع کیا جائے سو بفضلہ تعالیٰ یہ تمنا پوری ہوئی۔

مطالعہ سے قبل یہ بات پیش نظر رہے کہ جب ہم نے وصایا شریف کو شائع کرنے کا ارادہ ظاہر کیا تو بعض اجاب نے یہ مشورہ دیا کہ وصایا شریف کے ساتھ اگر حضرت ڈاکٹر محمد مسعود احمد صاحب کا ایک مفید مضمون بعنوان "غریبوں کے غمخوار" اور حضرت مولانا حسین اختر مصباحی صاحب کا ایک تحقیقی مضمون بعنوان "وصایا شریف پر اعتراضات کے جوابات" درج کرنا حجاز جدید دہلی ستمبر ۱۹۸۹ء میں شائع ہوا تھا) شائع کر دیا جائے تو بہت بہتر ہوگا اس لیے یہ دونوں علمی و تحقیقی مضامین بطور ضمیمہ شامل اشاعت کیے گئے ہیں۔ امید ہے اہل علم حضرات ہماری اس کوشش پر دُعا کے خیر فرمائیں گے۔



# فہرست

صفحہ	مضامین	نمبر شمار
۲	شیخ الاسلام والمسلمین امام احمد رضا تادری علیہ الرحمۃ کے مختصر حالات زندگی از مولانا حسین رضا تادری علیہ الرحمۃ	①
۹	وصایا شریف از: مولانا حسین رضا تادری علیہ الرحمۃ	②
۲۰-۸	مجدد مائتہ حاضرہ از: محدث اعظم مولانا سید محمد صاحب کچھوچھوی علیہ الرحمۃ	③
	ضمیمہ	
۳۳	وصایا شریف پر اعتراضات مع جوابات از: مولانا حسین اختر مصباحی مدظلہ العالی	④
۵۹	عربیوں کے غمخوار از: ڈاکٹر پروفیسر محمد مسعود احمد مدظلہ العالی	⑤



شیخ الاسلام والمسلمین

○

امام احمد رضا خاں

قادری رحمۃ اللہ تعالیٰ علیہ

کے مختصر حالات زندگی

○

از: مولانا حسین رضا قادری علیہ الرحمۃ



# شیخ الاسلام و المسلمین کے مختصر حالات

اعلیٰ حضرت کے اسلاف کرام قندھار کے ہونے والے تھے ہندوستان میں آکر قابلیت و جاہت و شجاعت کی بدولت سلاطین مغلیہ کے درباروں میں مناصب جلیلہ پر ممتاز رہے۔ یہ وطیرہ رہا کہ مدت دراز تک رکن سلطنت بن کر حکمرانی کی شان رکھتے اور عمر کے کچھلے حصہ میں ترک دنیا کر کے یاد الہی میں مصروف ہو جاتے پھر اسی شان سے اپنے رب تبارک و تعالیٰ کے حضور حاضر ہو جاتے۔ عالی جناب مولانا کاظم علی خاں صاحب رحمۃ اللہ علیہ تک تو یہ طریقہ مستمر رہا مگر قطب الوقت اعلیٰ حضرت مولانا مولوی محمد رضا علی خاں صاحب رحمۃ اللہ علیہ نے (جو اعلیٰ حضرت قبلہ کے جد امجد ہیں) اپنا طرز عمل تبدیل کر دیا۔ امارت ظاہری سے کبھی کوئی تعلق نہ رکھا اور ساری عمر کامل فقیر و درویشی میں گزار دی یہ بزرگ اپنے وقت میں شریعت و طریقت کے امام مانے گئے ہیں ان کی بے شمار کرامتیں اہل شہر کی زبانوں پر ہیں۔ موافق و مخالف ان کی مدح میں طب اللسان ہیں۔ خطب علمی ان کی تصانیف میں مشہور تر تصنیف ہے کہ انہوں نے اپنے تلمیذ خاص مولانا علمی کے نام سے شائع کرائی۔ ان کے بعد ان کے صاحبزادے مولانا مولوی محمد نقی علی خاں صاحب رحمۃ اللہ علیہ مسند شریعت پر رونق افروز ہوئے۔ انہوں نے اپنے مبارک عہد میں علمی دنیا پر بڑے بڑے احسان کیے اور اپنے بعد بھی دنیائے اسلام کی رہنمائی کے لیے اپنی اعلیٰ تصنیفات اور حضور پر نور اعلیٰ حضرت کی ذات کو چھوڑا۔ یہ وہ مبارک مہستی ہے جس کو خدائے قدوس نے محض دین کی حمایت کے لیے اس گئے گزرے زمانہ میں خلق فرمایا۔ محرم



۱۲۴۲ھ میں حضور پرنور کی ولادت ہوئی اور اپنے فطری شوق کی لبت  
 صرف چودہ سال کی عمر شریف تھی کہ فراغ حاصل فرما کر مسندِ افتاء پر  
 نزولِ اجلال فرمایا اور اپنے مہربان باپ کو امامت تدریس افتاء وغیرہ  
 کاموں سے سبکدوش کر دیا۔ عمر شریف وقف خدماتِ دینیہ رہی۔  
 تیرھویں صدی کے آخر تک تو کسی وقت جلسہ اجاب میں بھی رونق  
 افروز ہوا کرتے، مگر چودھویں صدی کے شروع میں اجاب سے یہ  
 کہہ کر کہ اب صدی بدلی ہمیں بھی اپنا رنگ بدلنا چاہیے جو گوشہ نشینی  
 اختیار فرمائی اس سے زمانہ واقف ہے۔ ان کی پاک زندگی پر نظر  
 کرنے سے یہ پتہ چلتا ہے کہ اللہ تبارک و تعالیٰ نے انہیں صرف دو کاموں  
 کے واسطے مخصوص فرما دیا تھا، اچھا دین اور اچھا علوم اول الذکر  
 کی طرف ان کا میل طبعی تھا اور اس سے دل چسپی ان کی فطرت میں  
 داخل تھی۔ بار بار کا تجربہ شاید ہے کہ خدمتِ دین ان کی طبیعت ثانیہ  
 ہو چکی تھی۔ علالت کے زمانہ میں بلا کسی دقت کے وہ کارِ افتاء انجام  
 دیتے تھے۔ اگر کسی طبیب کے اصرار سے چند گھڑیوں کے لیے مشاغل  
 علمیہ سے دست کش ہوتے تو مرض کا غلبہ ہونے لگا اور کیوں نہ ہو  
 کہ خدمتِ دین ان کے حق میں غذائے روح تھی اس وقت ہندوستان  
 میں کوئی باطل فرقہ ایسا نہیں ہے جس کے رد میں ان کی بکثرت  
 تحریریں موجود نہ ہوں۔ جب دین میں کوئی نیا فتنہ اٹھتا تو سب  
 سے پہلے حضور کے زبان و قلم کو حرکت ہوتی اور کامل استیصال فرما  
 کر چھوڑتے، میں خیال کرتا ہوں کہ ہر فتنہ انگیز کو فتنہ پھیلانے سے  
 قبل یہ خیال مدتہا مدت تک باز رکھتا کہ اعلیٰ حضرت کی سیفِ زبان  
 و نیزہ قلم کا کیا جواب ہوگا۔ حریمِ محترمین میں ہزاروں ہندی عالم  
 گئے آئے مگر وہاں کے اچلے علماء نے جن سے سندیں لیں جن کے



دستِ حق پرست پر بیعتیں کیں استاد بنایا کمال عزت و احترام کیے  
انہیں مجدد مائتہ حاضرہ امام اہلسنت کے مبارک خطابوں سے مخاطب  
کیا وہ حضور پر نور اعلیٰ حضرت ہی ہیں۔ علوم و فنون درسیہ تو ان کی  
آبائی میراث تھے۔ بکثرت علوم غریبہ غیر مروجہ میں جن کا احیاء خداوند  
عالم نے حضور پر نور کے دستِ اقدس سے کرایا مثلاً تکبیر، توقیت،  
لوگارتھ، جبر و مقابلہ، اعظم جبر و غیرہ محرم ۱۳۲۷ھ میں ایک فہرست  
تصانیف مرتب ہوئی جس کا تاریخی نام المجلد المعداد لتالیفات  
المجدد ہے اس وقت تک اعلیٰ حضرت قبلہ کی تصانیف کا عدد  
تین سو پچاس تھا اس کے بعد سے آخری وقت تک تصانیف کا  
سلسلہ علی الاطلاق جاری رہا ہے وہ علیحدہ ہے۔ میں اندازہ کرتا ہوں  
کہ اب اگر کوئی فہرست مرتب ہو تو اتنی ہی تصنیفات اور ملیں  
گی۔ فتاویٰ رضویہ جس کی بارہ جلدیں ہیں وہ تمام کتابوں  
میں زیادہ ضخیم ہے۔ اگر تمام تصنیفات کو جمع کر کے عمر شریف پر  
تقسیم کیا جائے تو یقیناً حضور پر نور ان چند علماء اسلام میں شمار  
ہوں گے جن کی عمر کے ہر دن میں کئی جز تصنیف کا حساب پڑتا ہے۔  
زہد و تقویٰ کا یہ عالم تھا کہ میں نے بعض مشائخ کرام کو یہ کہتے سنا  
ہے کہ اعلیٰ حضرت قبلہ رضی اللہ تعالیٰ عنہ کے اتباع سنت کو دیکھ کر صحابہ  
کرام رضوان اللہ علیہم اجمعین کی زیارت کا لطف آگیا یعنی اعلیٰ حضرت قبلہ  
صحابہ کرام رضی اللہ تعالیٰ عنہم کے زہد و تقویٰ کا مکمل نمونہ اور مظہرِ اتم ہیں۔  
علوم میں وہ پایہ پایا اجلہ علماء فرماتے تھے کہ گذشتہ دو صدی  
کے اندر کوئی ایسا جامع عالم نظر نہیں آتا۔ غرضیکہ چون برس تک علوم  
کا سمندر موجیں لیتا رہا اور ۲۵ صفر ۱۳۳۲ھ کو جمعہ کے دن ۲ بج کر ۳  
منٹ پر عین اذان جمعہ میں ادھر حجتی علی الفلاح سنا دھر



رُوحِ پُرْفُوحِ نَعْدَعِي اللّٰهُ كُوْلِيْكَ كَمَا .

اِنَّا لِلّٰهِ وَاِنَّا اِلَيْهِ رَاجِعُونَ ۝

حضور پر نور اعلیٰ حضرت نے اپنی ولادت و وفات کی تاریخیں  
قرآن کریم سے خود استخراج فرمائی ہیں وہ درج ذیل کیجاتی ہیں:  
تاریخ ولادت: اَوْلِيْكَ كَتَبَ فِي قُلُوْبِهِمُ الْاِيْمَانَ وَاَيَّدَهُمْ بِرُوْحٍ مِّنْهُ .

۱۲ ھ ۷۲

تاریخ وفات جو وصال سے چار ماہ بائیس روز قبل تحریر فرمائی:

وَيُطَافُ عَلَيْهِمْ بِاٰنِيَةِ مِّنْ فِضَّةٍ وَّاكْوَابٍ ط

۱۳ ھ ۳۹







# وصایا شریف



== مرتب ==

حضرت مولانا

حسین رضا خاں قادری علیہ الرحمۃ







بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ الَّذِیْ وَكْفَى وَالصَّلٰوةُ وَالسَّلَامُ عَلٰی  
عِبَادِهِ الَّذِیْنَ اصْطَفٰی وَعَلٰی الْاٰلِ وَصَحْبِهِ وَحِزْبِهِ  
وَآبِیْهِمْ مَدٰی الدَّهْرِ اَبَدًا

بحیثیت اس کے کہ یہ رسالہ اعلیٰ حضرت رحمۃ اللہ تعالیٰ علیہ کے  
وصایا پر مشتمل ہے میں ضروری سمجھتا ہوں کہ مکتوب وصایا کے ساتھ بعض  
ان ملفوظ وصایا کو بھی جمع کروں جو زمانہ علالت میں وقت فوقتاً  
ارشاد ہوئے۔

یوں تو ان کی مجلس میں ہر بیٹھنے والا ہمیشہ نصائح کے انمول موتیوں  
سے دامن مراد بھر کر اٹھا مگر خوشخبری ہے اس کو جس نے ان نصائح  
کو گوش دل سے سنا اور ان پر عمل کیا، افسوس ہے کہ وہ جو پیر زولہر اس  
درفشانی کے ساتھ بھی سلک کثیری میں نہ آسکے جو دو چار باتیں میرے  
خیال میں ہیں حوالہ قلم کرتا ہوں۔ اسی اثنا کے بعض ضروری حالات  
بھی اضافہ کروں گا۔

اعلیٰ حضرت قبلہ رضی اللہ عنہ ۱۴ محرم ۱۳۳۰ھ کو بھوالی سے  
واپس تشریف لائے۔ مسلمانان بریلی نے بڑا شاندار استقبال کیا حضور والی  
کے تشریف لاتے ہی بریلی میں چہل پہل ہو گئی۔ بھوالی میں اعلیٰ حضرت قبلہ  
رضی اللہ تعالیٰ عنہ کو درو پہلو کا دورہ پڑ چکا تھا اس سے ضعف شدید



ہو گیا وطن اور بیرون جہات کے دُور دراز مقامات سے مسلمان عبادت و بیعت کے لیے گروہِ درگزر گئے جاتے رہے باوجود نقاہت اُن کی ہر مجلس عبادت تذکیر و نصائح کا ذخیرہ ہوتی اُن کی کبھی کوئی مجلس سرکارِ دو عالم تاجدارِ مدینہ صلی اللہ تعالیٰ علیہ وسلم کے ذکر شریف سے خالی نہ گئی مگر اس دوران علالت میں بکثرت ذکر شاہِ رسالت علیہ افضل الصلوٰۃ والتحیۃ فرمائے اور خصوصیت کے ساتھ اپنے اور تمام مسلمانوں کے لیے حسنِ خاتمہ کی دُعا فرماتے تضرع و خشیت کی یہ حالت تھی کہ اکثر احادیثِ رفاق ذکر فرماتے خود اپنی نیند حاضرین کی روتے روتے بچکی بندھ جاتی اکثر اوقات فرماتے کہ جس کا خاتمہ ایمان پر ہو گیا اُس نے سب کچھ پالیا کبھی فرماتے اگر بخش دے اُس کا فضل ہے نہ بخشے تو عدل ہے — عرس شریف میں قل کے وقت لوگوں کو مکان میں طلب فرمایا یہ وعظ و نصیحت کی آخری صحبت تھی اور رشد و ارشاد کا پچھلا دور مولانا امجد علی صاحب نے کچھ وصایا شریف قلمبند کئے تھے جو خود حضورِ اقدس نے القاء فرمائے تھے۔ افسوس ہے کہ وہ کہیں کاغذات میں ایسے مل گئے کہ اُن کا اب تک پتہ نہ چلا۔ روزِ عرس کچھ کلمات طیبات جو بطورِ وصایا ارشاد ہوئے اُن کی برکات سے حصّہ لینے کے لیے گوش گزارِ ناظرین کے جاتے ہیں۔

مَلْفُوظٌ وَصَايَا | پیارے بھائیو! لادری ما بقائی فیکو  
مجھے معلوم نہیں کہ میں کتنے دن تمہارے اندر ٹھہروں  
تین ہی وقت ہوتے ہیں۔ بچپن، جوانی، بڑھاپا۔ بچپن گیا جوانی آئی،  
جوانی گئی بڑھاپا آیا۔ اب کون سا چوتھا وقت آنے والا ہے جس کا  
انتظار کیا جائے ایک موت ہی باقی ہے۔ اللہ قادر ہے کہ ایسی ہزار مجلسیں  
عطا فرمائے اور آپ سب لوگ ہوں ہیں ہوں اور میں آپ لوگوں



کو سنا تا ہوں مگر بظاہر اب اس کی امید نہیں اس وقت میں دو  
 وصیتیں آپ لوگوں کو کرنا چاہتا ہوں ایک تو اللہ و رسول  
 اجل جلالہ، و صلی اللہ تعالیٰ علیہ وسلم کی اور دوسری خود میری،  
 تم مصطفیٰ صلی اللہ تعالیٰ علیہ وسلم کی بھولی بھیریں ہو بھڑیے تمہارے  
 چاروں طرف ہیں یہ چاہتے ہیں کہ تمہیں بھگا دیں تمہیں فتنے میں ڈال  
 دیں، تمہیں اپنے ساتھ جہنم میں لے جائیں۔ ان سے بچو اور دُور بھاگو  
 دیوبندی ہوئے رافضی ہوئے نیچری ہوئے قادیانی ہوئے چکرالو  
 ہوئے عرض کتنے ہی فرقے ہوئے اور اب سب سے نئے گاندھوی  
 ہوئے جنہوں نے ان سب کو اپنے اندر لے لیا یہ سب بھڑیے ہیں  
 تمہارے ایمان کی تاک میں ہیں ان کے حملوں سے اپنا ایمان بچاؤ۔  
 حضور اقدس صلی اللہ تعالیٰ علیہ وسلم رب العزت جل جلالہ  
 کے نور ہیں، حضور سے صحابہ روشن ہوئے ان سے تابعین روشن  
 ہوئے تابعین سے تبع تابعین روشن ہوئے ان سے آئمہ مجتہدین روشن  
 ہوئے ان سے ہم روشن ہوئے اب ہم تم سے کہتے ہیں یہ نور ہم سے لو  
 ہمیں اس کی ضرورت ہے کہ تم ہم سے روشن ہو۔ وہ نور یہ ہے کہ  
 اللہ و رسول کی سچی محبت ان کی تعظیم اور ان کے دوستوں کی خدمت  
 اور ان کی تکریم اور ان کے دشمنوں سے سچی عداوت جس سے اللہ و  
 رسول کی شان میں ادنیٰ توہین پاؤ پھر وہ تمہارا کیسا ہی پیارا کیوں نہ  
 ہو فوراً اس سے جدا ہو جاؤ جس کو بارگاہ رسالت میں ذرا بھی گستاخ  
 دیکھو پھر وہ تمہارا کیسا ہی بزرگ معظم کیوں نہ ہو اپنے اندر سے اسے  
 دودھ سے مکھی کی طرح نکال کر پھینک دو میں پونے چودہ برس  
 کی عمر سے بھی بتاتا رہا اور اس وقت پھر بھی عرض کرتا ہوں۔ اللہ  
 تعالیٰ ضرور اپنے دین کی حمایت کے لیے کسی بندے کو کھڑا کر دے



گا مگر نہیں معلوم میکر بعد جو آئے کیسا ہو اور تمہیں کیا بتائے  
 اس لیے ان باتوں کو خوب سُن لو حجة اللہ قائم ہو چکی اب میں  
 قبر سے اُٹھ کر تمہارے پاس بتانے نہ آؤں گا جس نے اسے سنا اور  
 مانا قیامت کے دن اس کے لیے نور و نجات ہے اور جس نے نہ مانا  
 اس کے لیے ظلمت و ہلاکت یہ تو خدا و رسول کی وصیت ہے جو یہاں  
 موجود ہیں سُنیں اور مانیں اور جو یہاں موجود نہیں تو حاضرین  
 پر فرض ہے کہ غائبین کو اس سے آگاہ کریں اور دوسری میری  
 وصیت ہے آپ حضرات نے کبھی مجھے کسی قسم کی تکلیف نہ پہنچنے دی  
 میکر کام آپ لوگوں نے خود کیے مجھے نہ کرنے دیے اللہ تعالیٰ  
 آپ سب صاحبوں کو جزائے خیر دے مجھے آپ صاحبوں سے  
 امید ہے کہ قبر میں بھی اپنی جانب سے کسی قسم کی تکلیف کے باعث  
 نہ ہوں گے۔ میں نے تمام اہل سنت سے اپنے حقوق لوجہ اللہ معاف  
 کر دیئے ہیں آپ لوگوں سے دست بستہ عرض ہے کہ مجھ سے جو کچھ  
 آپ کے حقوق میں فرد گنہاشت ہوئی ہے وہ سب معاف کر دیں  
 اور حاضرین پر فرض ہے کہ جو حضرات یہاں موجود نہیں ان سے  
 میری معافی کرا لیں۔ ختم جلسہ کے وقت فرمایا کہ اللہ تعالیٰ  
 کے فضل اور اس کے کرم سے اس گھر سے فتوے نکلنے نوے برس  
 سے زیادہ ہو گئے میکر دادا صاحب رحمۃ اللہ علیہ نے مدت  
 العمر یہ کام کیا جب وہ تشریف لے گئے تو اپنی جگہ میرے والد ماجد  
 قدس سرہ العزیز کو چھوڑا میں نے چودہ سال کی عمر میں ان سے  
 یہ کام لے لیا پھر چند روز بعد امامت بھی اپنے ذمے کر لی عرضیکہ  
 میں نے اپنی صغر سنی میں کوئی بار ان پر نہ رہنے دیا جب انہوں  
 نے رحلت فرمائی تو مجھے چھوڑا۔ اور اب میں تم تینوں کو



چھوڑتا ہوں تم ہو، مصطفیٰ ارنا ہیں تمہارا بھائی حسین ہے سب مل کر کام  
 کرو گے تو خدا کے فضل و کرم سے کر سکو گے اللہ تمہاری مدد فرمائے گا۔  
 اس کے بعد اپنے پس ماندوں کے حق میں خدمت دین و ترقی  
 علم کی دعا فرمائی ہے

ان مبارک وصایا نے مجمع پر ایسا گہرا اثر ڈالا کہ لوگ دھاڑیں مار مار  
 کر روئے لوگوں کا اس روز بلک بلک کر رونا عمر بھر یاد رہے گا۔  
 کچھ اس روز ہی اپنی رحلت کی تصریح نہ فرمائی بلکہ اس کے بعد سے یوم  
 الوصال تک لگاتار خبریں اپنی وفات شریف کی دیں اور ایسے وثوق سے  
 کہ گویا منٹ منٹ کی خبر ہے۔ میں نے تمام واقعات اپنی ان آنکھوں  
 سے دیکھے ہیں میں یہ کہنے کے لیے بالکل مجبور ہوں کہ اعلیٰ حضرت قبلہ رحمۃ اللہ  
 علیہ جو تفرّد اور امتیاز دورِ جدید کے علماء ظاہر میں رکھتے تھے وہ ہی علو و  
 برتری انہیں طبقہ اولیاء میں بھی حاصل تھی ان کثیر اخبار میں سے بعض  
 کو حوالہ قلم کرتا ہوں۔

اجبار و استحصال | رمضان شریف ۱۳۳۹ھ میں اعلیٰ حضرت قبلہ  
 بھوالی تشریف رکھتے تھے اور آپ کی منجھلی صاحبزادی  
 صاحبہ مرحومہ بغرض علاج نینی تال میں مقیم تھیں یہ کم و بیش تین برس سے علیل تھیں

۱۔ یہ خطاب خلف اکبر محدومنا حضرت مولانا شاہ مولوی محمد حامد رضا خاں صاحب سے ہے۔  
 ۲۔ لے اللہ تو ان ناتواں ہاتھوں کی لاج رکھ لے جو ہمیشہ تیرے ہی آگے پھیلے ہیں۔  
 ۳۔ بھوالی شریف لے جانے کا نکتہ یہ ہے کہ فرائض الہیہ کی عظمت اعلیٰ حضرت کا قلب ایسی  
 محسوس کرتا تھا جو اولیاء کا ملین کا مخصوص حصہ ہے گونا گوں امراض اور فراواں ضعف سے  
 یہ طاقت نہ رکھتے تھے کہ موسم گرما میں روزہ رکھ سکیں اس لیے آپ نے اپنے حق میں  
 یہ فتویٰ دیا تھا کہ پہاڑ پر سردی ہوتی ہے وہاں روزہ رکھ لینا (بقیہ حاشیہ پر صفحہ آئندہ)



اور ایسی سخت کہ بارہ ماہ مایوسی ہو چکی تھی۔ جب نماز عید پڑھانے کیلئے  
 نبی تال تشریف لانا ہوا تو صاحبزادی صاحبہ نے اشتداد مرض کی کیفیت  
 عرض کی۔ سنا۔ چلتے وقت فرمایا میں انشاء اللہ تمہارا داغ نہ دیکھوں  
 گا حالانکہ وہ بہت زیادہ بیمار تھیں اور حضور والا کے بعد صرف ۲۷ ہی روز  
 زندہ رہیں ۲۳ ربیع الاول ۳۳ھ میں سفر آخرت اختیار کیا۔ انا اللہ وانا الیہ راجعون  
**وصال شریف** سے دو روز قبل چہار شنبہ کو بڑی شدت سے  
 لرزہ ہوا جناب بھائی حکیم حسین رضا خاں صاحب کو نبض دکھائی بھائی  
 صاحب قبلہ کو نبض نہ ملی دریافت فرمایا نبض کی کیا حالت ہے انہوں  
 نے گھبرائٹ اور پریشانی میں عرض کیا ضعف کے سبب سے نہیں ملتی، اس  
 پر دریافت فرمایا آج کیا دن ہے لوگوں نے عرض کیا چہار شنبہ ہے ارشاد  
 فرمایا جمعہ پرسوں ہے یہ فرما کر دیر تک حسبنا اللہ ونعم الوکیل پڑھتے رہے۔  
 شب پنج شنبہ میں اہل بیت نے چاہا کہ جاگس شاید کوئی ضرورت ہو  
 منع فرمایا جب انہوں نے زیادہ اصرار کیا تو ارشاد فرمایا انشاء اللہ یہ رات وہ  
 نہیں ہے جو تمہارا خیال ہے تم سب سو رہو۔  
 وصال کے روز ارشاد فرمایا کچھلے جمعہ میں گریسی پر جانا ہوا آج چار پانی پر  
 جانا ہوگا پھر فرمایا میری وجہ سے نماز جمعہ میں تاخیر نہ کرنا۔

(بقیہ حاشیہ صفحہ سابقہ) ممکن ہے تو روزہ رکھنے کے لیے وہاں جانا استطاعت  
 کی وجہ سے فرض ہو گیا۔

(حاشیہ صفحہ موجودہ) اے میں اس وقت حاضر تھا کہنے والے نے میرے دل میں فوراً  
 کہہ دیا کہ امام اہل سنت جمعہ کے بعد ہم میں رہنے والے نہیں۔

اے جب سے حضور والا کو ضعف لاحق ہوا اور چلنے سے معذوری ہوئی گریسی پر بچکانہ  
 نماز کو تشریف لاتے رہے اور تمام فرائض باجماعت ہی ادا فرماتے رہے (بقیہ حاشیہ بر صفحہ آئندہ)



عالیجناب چودھری عبدالحمید خاں صاحب رئیس سہا اور مصنف کنز الاثرۃ  
 رجوا علی حضرت قبلہ کے عقیدت کیش مخلص ہیں، وصال شریف سے کچھ قبل ملنے کیلئے  
 تشریف لے گئے۔ علی حضرت قبلہ سے عرض کیا کہ حکیم عابد علی صاحب کو تشریف لے  
 کے ایک پرانے طبیب ہیں صحیح العقیدہ سنی اور فقیر دوست ہیں میرے  
 خیال سے انہیں بلایا جائے ارشاد فرمایا کہ انسان آخر وقت تک تدبیر  
 نہیں چھوڑتا اور یہ نہیں سمجھتا کہ اب تدبیر کا وقت نہیں رہا جمعہ کے  
 روز کچھ تناول نہ فرمایا بھائی حکیم حسین رضا خاں صاحب حاضر خدمت  
 تھے علی حضرت قبلہ کو خشک ڈکار آئی ارشاد فرمایا خیال رہے معد خالی  
 ہے ڈکار خشک آئی ہے اس پر بھی احتیاطاً وصال سے کچھ قبل چوکی  
 پر تشریف لے گئے جمعہ کے روز صبح سے سفر آخرت کی تیاریاں ہوتی  
 رہیں۔ جائداد کے متعلق وقف نامہ تکمیل فرمایا۔ جائداد کی چوتھائی  
 آمدنی مصرف خیر میں رکھی باقی اپنے ورثا پر بحکم شرعی وقف  
 علی الاولاد فرمادی پھر وصیت نامہ مرتب فرمایا جو درج ذیل ہے:

حَسْبُنَا اللَّهُ وَنِعْمَ الْوَكِيلُ — بِسْمِ اللَّهِ الرَّحْمَنِ الرَّحِيمِ  
 خَمْدًا وَنُصَلِّي عَلَى رَسُولِهِ الْكَرِيمِ

مکتوب وصایا | جو وصال شریف سے دو گھنٹہ، امنٹ پیشتر  
 قلمبند کرائے اور آخر میں حمد و درود شریف

رہیقہ حاشیہ صفحہ سابقہ) اس مرتبہ بھوالی سے واپسی پر بے انتہا ضعف  
 لاحق ہوا تو صرف جمعہ ہی باجماعت ادا فرمایا کئے حتیٰ کہ جمعہ الوصال سے پہلے  
 والا جمعہ بھی باجماعت ادا فرمایا۔  
 (حاشیہ صفحہ موجودہ) وقت غسل نجاست خارج ہوتی ہے حضور والائے اس کا  
 پہلے سے اہتمام فرمایا تھا اس ن کچھ غذائے کھائی اور وصال سے (بقیہ حاشیہ بر صفحہ آئندہ)



اور دستخط خود دست اقدس سے تحریر فرمائے۔

- ① شروع نزع کے قریب کارڈ لفافے روپیہ پیسہ کوئی تصویر اس دالان میں نہ رہے جنب یا حائض نہ آنے پائے۔ کتا مکان میں نہ آئے۔
- ② سورہ یس و سورہ رعد باواز پڑھی جائیں کلمہ طیبہ سینہ پر دم آنے تک متواتر باواز پڑھا جائے۔ کوئی چلا کر بات نہ کرے۔ کوئی رونے والا بچہ مکان میں نہ آئے۔

③ بعد قبض فوراً نرم ہاتھوں سے آنکھیں بند کر دی جائیں بِسْمِ اللّٰهِ وَعَلَىٰ مِلَّةِ رَسُوْلِ اللّٰهِ کہہ کر نزع میں نہایت سرد پانی ممکن ہو تو برف کا پلایا جائے ہاتھ پاؤں وہی پڑھ کر سیدھے کر دیئے جائیں پھر اصلاً کوئی نہ روئے۔ وقت نزع میرے اور اپنے لیے دُعائے خیر مانگتے رہو۔ کوئی کلمہ بر زبان سے نہ نکلے کہ فرشتے آمین کہتے ہیں جنازہ اٹھتے وقت خبردار کوئی آواز نہ نکلے۔

④ غسل وغیرہ سب مطابق سنت ہو حامد رضا خاں وہ دعائیں کہ فتاویٰ میں لکھی ہیں خوب ازبر کر لیں تو وہ نماز پڑھائیں ورنہ مولوی امجد علی۔

⑤ جنازہ میں بلا وجہ شرعی تاخیر نہ ہو جنازہ کے آگے اگر پڑھیں تو تم پہ کروڑوں درود اور ذریعہ قادر ہے۔

⑥ خبردار کوئی شہر میری مدح کا نہ پڑھا جائے۔ یوہی قبر پر۔

(بقیہ حاشیہ صفحہ سابقہ) کچھ قبل اسی لیے چوکی پر تشریف لے گئے۔

(حاشیہ صفحہ موجودہ) اے یہ دونوں نظمیں حضور پر نور علی حضرت قبلہ کی ہیں اور پہلی حدائق بخشش (حصہ دوم) میں طبع ہوئی ہے جس میں حضور پر نور کا تازہ کلام جمع کر کے حال میں شائع کیا گیا ہے۔ ۲ دعائیں کتاب کے آخر میں درج ہیں



⑤ قبر میں بہت آہستگی سے اتاریں۔ داہنی کر وٹ پر وہی دُعا پڑھ کر ٹائیس پیچھے نرم مٹی کا پستارہ لگا دیں۔

⑥ جب تک قبر تیار ہو، سبحن اللہ والحمد للہ ولا الہ الا اللہ واللہ اکبر اللہم ثبت عیدک هذا بالقول الثابت بجاہ نبیک صلی اللہ تعالیٰ علیہ وسلم پڑھتے رہیں اناج قبر پر نہ لیجائیں یہیں تقیم کر دیں وہاں بہت غل ہوتا ہے اور قبروں کی بھرتی۔

⑦ بعد تیاری قبر ہانے الحمد للمفلحون۔ پائینتی امن الرسول تا آخر سورہ پڑھیں اور سات بار باواز بلند حامد رضا خاں اذان کہیں پھر سب واپس آئیں اور مَلَقْنُ میرے مواجہہ میں کھڑے ہو کر ۳ بار تَلَقْنُ کریں پیچھے ہٹ کر پھر اعزازاً اچھا چلے جائیں اور ڈیڑھ گھنٹہ میرے مواجہہ میں درود شریف ایسی آواز میں پڑھتے رہیں کہ میں سنوں پھر مجھے ارحم الراحمین کے سپرد کر کے چلے آئیں اور اگر تکلیف گوارا ہو سکے تو تین شبانہ روز کامل پیکر کے ساتھ دو عزیز یا دوست مواجہہ میں قرآن مجید درود شریف ایسی آواز سے بلا وقفہ پڑھتے رہیں کہ اللہ چاہے تو اُس نئے مکان سے دل لگ جائے۔

⑧ کفن پر کوئی دو سالہ یا قیمتی چیز یا شامیانہ نہ ہو۔ کوئی بات خلاف سنت نہ ہو۔

⑨ فاتحہ کے کھانے سے اغنیا کو کچھ نہ دیا جائے صرف فقرا کو دیں اور وہ بھی اعزاز اور خاطر داری کے ساتھ نہ کہ جھڑک کر غرض کوئی بات خلاف سنت نہ ہو۔

۱۰ اعلیٰ حضرت قبلہ ان ابراہیم سے تھے جو آیہ کریمہ وفي امر اللہم للسان واللمحروم کے مصداق ہیں حضور والا کو مدت العمر غرباء سے (بقیہ حاشیہ بر صفحہ آئندہ)



۱۲) اعزاز سے اگر بطیب خاطر ممکن ہو تو فاتحہ میں ہفتہ میں دو تین بار ان اشیا سے بھی کچھ بھیج دیا کریں دودھ کا برف خانہ ساز اگر پھینسر کے دودھ کا ہو۔۔۔ مرغ کی بریانی۔۔۔ مرغ پلاؤ، خواہ بکری کا شاگر کباب۔۔۔ پراٹھے اور بالائی۔۔۔ فیرینی۔۔۔ اُرد کی پھریری دال مع ادراک و لوازم۔۔۔ گوشت بھری کچوریاں۔۔۔ سیب کا پانی۔۔۔ انار کا پانی۔۔۔ سوڈے کی بوتل۔۔۔ دودھ کا برف خانہ اگر روزانہ ایک چیز ہو سکے یوں کرو۔ یا جیسے مناسب جانو مگر بطیب خاطر میرے لکھنے پر مجبورانہ، نہ ہو۔

۱۳) ننھے میاں سلمہ کی نسبت جو خیالات حامد رضا خاں کے ہیں میں نے تحقیق کیا سب غلط ہیں اور وہ احکام بے اصل یہ شرعی مسئلہ سے کہتا ہوں نہ رورعایت سے ان کی غلط فہمی ہے ان پر ان کی اطاعت و محبت واجب ہے اور ان پر ان سے محبت و شفقت لازم جو اس کے خلاف کرے گا اُس سے میری رُوح ناراض ہوگی۔

۱۴) رضا حسین حسین اور تم سب محبت و اتفاق سے رہو

بقیہ حاشیہ صفحہ سابقہ محبت رہی ان کی امداد و اعانت فرماتے رہے اور وقت وصال بھی انہیں کا خیال ہے کہ اپنے مرغوب کھانے انہیں پہنچے رہیں شان کرم ہے۔

۱۵) جس وقت وصال فرمایا اُس وقت سے غسل شریف تک گھر میں قرآن مجید با آواز بلند پڑھا گیا پھر تین شبانہ روز مواجہہ شریف میں مسلسل تلاوت قرآن عظیم جاری رہی۔

حاشیہ صفحہ موجودہ) لے دودھ کا برف دوبارہ پھر بتایا چھوٹے مولانا نے عرض کیا اسے تو حضور پہلے لکھا چکے ہیں۔ فرمایا پھر لکھو۔ انشاء اللہ مجھے میرا رب سب سے پہلے برف ہی عطا فرمائے گا اور ایسا ہی ہوا کہ ایک صاحب بوقتِ دفن بلا اطلاع دودھ کا برف خانہ ساز لے آئے۔ ۱۶) رضا حسین (بقیہ حاشیہ صفحہ آئندہ)



اور حتی الامکان اتباع شریعت نہ چھوڑو اور میرا دین و مذہب جو  
میری کتب سے ظاہر ہے اُس پر مضبوطی سے قائم رہنا ہر فرض سے  
اہم فرض ہے۔ اللہ توفیق دے۔ والسلام۔ ۲۵ صفر ۱۳۲۰ھ  
روز جمعہ مبارکہ ۱۲ بج کر ۲۱ منٹ پر یہ وقتی وصایا قلمبند ہوئے۔  
وَسْتَخْطُ بِقَلَمِ خُودِ بِحَالَتِ صِحَّتِ حَوَاسِ وَاللَّهِ شَهِيدٌ وَلَهُ  
الْحَمْدُ وَصَلَّى اللّٰهُ تَعَالَى وَبَارَكَ وَسَلَّمَ — عَلَى شَفِيعِ الْمَذْنُبِيْنَ  
وَآلِهِ الطَّيِّبِيْنَ وَصَحْبِهِ الْمَكْرَمِيْنَ وَابْنِهِ وَحِزْبِهِ الِى  
اَبَدِ الْاَبْدِيْنَ اٰمِيْنَ وَالْحَمْدُ لِلّٰهِ رَبِّ الْعٰلَمِيْنَ



رہقہ حاشیہ صفحہ سابقہ) عشر میرے برادر مکرم حکیم حسین رضا خاں صاحب  
کا ہے جو غرصوران سے اعلیٰ حضرت کی خدمت علاج کرتے تھے اور آخند تک  
کرتے رہے۔ حضرت کے پہاڑ سے آنے پر اعزاز کی رائے تبدیل معالج  
کی ہوئی۔ حضرت نے سنکر ہندی کی مثل ذکر فرمائی۔ دگر کا جوگی  
جو گیا آن گاؤں کا سدھ اور فرمایا جب سے اس نے میرا علاج شروع  
کیا ہے اس وقت تک اس کی کسی دوائے کبھی نقصان نہ پہنچایا۔ گھر  
کا طبیب ہونے کی وجہ سے کوئی اس کو نہیں سمجھتا اور نہ قدر کرتا ہے۔  
میرے خیال میں تبدیل علاج اور معالج کی حاجت نہیں۔  
اے یہ حمد پھلی حمد اور یہ درود آخندری درود اور یہ تحریر بھی آخری  
تحریر ہے کہ پھر کچھ نہ تحریر فرمایا۔



مضمون

محدث اعظم مولانا سید محمد صا. پھوچھوی علیہ الرحمۃ

مجلد

مئۃ حاضرہ

اعلیٰ حضرت رضی اللہ تعالیٰ عنہ نے اپنی ولادت و وفات  
کی تاریخیں خود فرمائی ہیں ان کا ذکر یہاں ضروری ہے  
لہذا میں مناسب خیال کرتا ہوں مخدومی عالی جناب صاحبزادہ  
مولانا سید محمد صاحب اشرفی کا وہ مضمون جو تاریخوں پر مشتمل  
پورا درج کر دوں۔

مرتب

مولانا حسین رضا خاں قادری علیہ الرحمۃ



## امام الہدیٰ عبدالمصطفیٰ احمد رضا رحمۃ اللہ علیہ

حدیث شریف میں فرمایا: — ان الله يبحث  
 لهذه الامة على راس كل مائة سنة من  
 يجد لها امر دينها — اللہ تعالیٰ اس اُمت کے لیے  
 ہر صدی کے سرے پر مجدد دین بھیجتا ہے — رواہ ابو داؤد فی  
 سننہ و حسن بن سیمان فی مسندہ والبخاری فی المسند  
 والطبرانی فی المعجم الاوسط وابن عدی فی الکامل  
 والحاکم فی مستدرک وابونعیم فی الحلیة والبیہقی  
 فی المدخل وغیرہم من المحدثین — اس  
 حدیث جلیل کی شرح میں شیخ الاسلام بدرالدین ابدال رسالہ: —  
 مرضیہ فی نصرة مذهب الأشعرية میں لکھتے ہیں: —  
 اعلم ان المجدد انما هو بغلبة الظن ممن  
 عارفه بقرائن احواله والانتفاع بعلمه  
 ولا يكون المجدد الا لهما بالعلوم الدينية  
 الظاهرة والباطنة ناصرًا للسنة قامًا بالبدعة —  
 یعنی مجدد کی شناخت قرائن احوال سے کی جائے اور دیکھا  
 جائے کہ اُس کے علم نے کیا نفع پہنچایا اور مجدد وہی ہوگا جو  
 علوم دینیہ ظاہرہ و باطنہ کا عالم و عارف ہو سنت کا  
 مددگار ہو بدعت کا اکھاڑنے والا ہو۔  
 امام جلال الدین سیوطی مرقاۃ الصعود شرح سنن ابی داؤد میں  
 فرماتے ہیں: —



والذی ینبغی ان یکون المبعوث علی رأس  
المائة رجلاً مشهوراً معروفاً مشاراً الیه  
وقد کان قبل کل مائة ایضاً من یقوم  
بأمر الدین والمراد بالذکر من القضاة المائة  
وهو حی عالم مشهور مشاراً الیه ملخصاً۔

یعنی اچھا یہ ہے کہ صدی کا مجدد وہ شخص ہو جو مشہور و معروف  
ہو اور امور دین میں جس کی طرف اشارہ کیا جاتا ہو اور پہلے  
بھی ہر صدی میں مجدد ہوتے ہیں اور مراد یہ ہے کہ مجدد صدی  
گذشتہ کے خاتمہ پر اپنی زندگی میں مشہور عالم اور علماء کا  
مشار الیہ رہ چکا ہو۔

حدیث شریف ہم کو ہر صدی میں ایک مجدد کی تشریف آوری کی بشارت  
سناتی ہے۔ آئمہ کرام پتہ دیتے ہیں کہ گذشتہ صدی کے آخری حصہ میں جس کی  
شہرت ہو چکی ہو اور موجودہ صدی میں بھی وہ مرکز علوم سمجھا جاتا ہو اس  
کے قدم مجدد کے قدم ہیں۔

اب آؤ دیکھیں کہ تیرھویں صدی گذر گئی اور چودھویں صدی قریب  
نصف حصہ کے طے کر چکی ہمارا مجدد تیرھویں صدی میں پیدا ہو چکا اور  
شہرت حاصل کر چکا اور چودھویں صدی میں علماء دین کا مشار الیہ  
قرار پا چکا جس پر علامہ بدر الدین ابدال و امام سیوطی رحمۃ اللہ علیہ کی  
شہادت گذر چکی۔ اس کی تلاش کرو۔

ہمیں اس جستجو میں آسمان پر پرواز کی حاجت نہیں کرہ زمین  
کے طوائف کی ضرورت نہیں ربیع ارض مسکوں وہ بھی صرف آبادی اسلام  
وہ بھی صرف آستانہ بجات علماء کرام کی خاک کو بی ہمارے مدعا کو کافی  
ہے اب ہم ہیں اور پر شوق نگاہیں — تناؤں بھرا دل — نظر اٹھی



ہے تو ہندوستان سے گذر کر سمندر کو طے کر کے اسلام کے مرکز اور دین  
 کے محور مکہ معظمہ و مدینہ طیبہ زادہما اللہ شرفا و تعظیما کی گلی گلی کا طواف  
 اور کوچہ کوچہ کا چکر لگا رہی ہے۔ کبھی غلاف کعبہ پکڑے عرض  
 کر رہی ہے کہ اے مالک و مولیٰ جل و علا ہمارے مذہبی رہنما اور دینی  
 پیشوا کا پتہ دے۔ کبھی روضہ مقدس کے سامنے بادب عرض گزار ہے  
 کہ اے دو جہاں کے آقا صلوة اللہ وسلامہ علیک ہمیں حضور اپنی بشارت  
 کا مصداق بتائیں۔ ان عرضیوں کے ساتھ چار آنسو چنڈ کر رہی ہے۔  
 الحمد للہ کہ عرضی قبول ہوئی اور عقل سلیم مجالس علماء کی طرف لے چلی  
 اور حرمین شریفین کے مفتیان کرام و آئمہ سرین عظام و جمیع علماء  
 اسلام کے قدموں پہ ہمیں ڈال دیا۔ ہم چپ ہیں ساکت و صامت ہیں  
 کہ تاب گویائی باقی نہیں ہے اتنا دیکھتے ہیں کہ ان علماء کے دست  
 اقدس میں کوئی معتمد و مستند رسالہ کوئی معتقد و منتقد عجالہ ہے اور ان  
 کے قلم و زبان کسی کی مداحی میں یوں زمزمہ سنج ہیں مناقب علیہ کا اظہار  
 ان لفظوں سے ہو رہا ہے

عالم علامہ کامل، استاذ ماہر، مجاہد معزز، ہار بکیوں کا حزانہ  
 محفوظ، برگزیدہ، گنجینہ، علوم کے مشکلات ظاہر و باطن کا کھولنے والا،  
 دریائے فضائل، علمائے عمائد کی آنکھوں کی ٹھنڈک، امام پیشوا، روشن  
 ستارہ، اعدائے اسلام کے لیے تیغ برائے، استاذ معظم، نامور مشہور ہمارا  
 سردار جلیل القدر دریائے زخار، بسیار فضل، دلیر، بلند ہمت، ذہین  
 دانشمند، بحرنا پیدا کنار، شرف و عزت والا صاحب ذکا، سحر اہ ہمارا مولیٰ،  
 کثیر الفہم منتقبتوں اور فخریوں والا، یکتائے زمانہ، اپنے وقت کا  
 یگانہ، علماء مکہ ان کے فضائل پر گواہ اس **صدی کا**  
 زبردست عالم، عظیم الفہم جن کی فضیلتیں وافر، بڑاٹیاں ظاہر،



دین کے اصول و فروع میں تصانیف متکاثرہ مشہور۔ ان کے کمال کا بیان طاقت سے باہر علم کا کوہ بلند۔ طاقتور زبان والا۔ حاوی جمیع علوم۔ ماہر علوم عربیہ دین کا زندہ کرنے والا۔ وارث نبی سید العلماء مایۃ افتخار علماء۔ مرکز دائرہ علوم ستارہ آسمان علوم۔ مسلمانوں کا یا اور ونگھبان حکم۔ حامی شریعت خلاصہ علماء را سخن فخر اکابر۔ کامل سمندر معتمد۔ پشت پناہ۔ محقق اور ولایت صحیحہ کی تصدیق یوں کی جا رہی ہے کہ آفتاب معرفت کثیر الاحسان کریم النفس دریائے معارف مستحبات و سنن و واجبات و فرائض پر محافظ۔ محمود سیرت۔ ہر کام پسندیدہ۔ صاحب عدل عالم باعمل۔ عالی ہمم۔ نادر روزگار۔ خلاصہ لیل و نہار۔ اللہ کا خاص بندہ۔ عابد۔ دنیا سے بے رغبتی والا۔ عرفان و معرفت والا۔ خبیر۔

میں اُس مالک پر صدقے اُس آقا پر ماں باپ قربان جس سے ایک حامی سنت ماحی بدعت مشہور عالم کی تمنا عرض کی گئی اور ہم کو اس کا پتہ ملا جو سنت و اہل سنت کا یا اور ونگھبان اور بدعت و اہل بدعت کے لیے تیغ براں اور علم میں کوہ بلند۔ کامل سمندر مرکز دائرہ علوم امام و پیشوا اہل اسلام ہے۔ اُس کا نشان ملا جو نہ صرف باطن کا عالم ہے بلکہ وہ دریائے معرفت اور اللہ کا خاص بندہ۔ عالی ہمم خلاصہ لیل و نہار ہے۔ بلکہ ہم اس کو پاگئے جو علماء کی زبان پر اس **۱۰۰** صدی کا **۱۰۰** پکارا جاتا ہے۔ وہ کون ہے؟۔ بیدینوں کی آنکھیں کور ہوں۔ حاسد کی نکاہوں میں خاک ہو۔ وہ وہی ہے جو بریلی کے مقدس گھراؤں میں ۱۹۴۲ء کو پیدا ہوا اور ۱۹۸۵ء کو ۱۳ برس کی عمر میں پروان چڑھا اور علوم کا سرتاج ہو کر منصب افتاء کا



عزت بخش ہوا اور ۲۰ برس تک تیرھویں صدی میں اپنے فتاویٰ و تصانیف سے علوم کے دریا بہائے اور عرب و عجم نے سر عقیدت ٹیک دیئے اور ۱۳۲۳ھ میں اُس کی سرکار اعلیٰ بلند و بالا کو وہ عروج کامل ہوا کہ ہند و سندھ، افغانستان و ترکستان، عراق و حجاز، خاص حرمین محترمین کے علماء نے زانوئے ادب تہ کر دیئے اور عقیدت کے وہ کلمات نذر گزارے جن کو ابھی تم سن چکے ہو (دیکھو حسام الحرمین شریف) بتاؤں وہ مجدد کون ہے —؟ سنو اور گوشِ ہوش سے سنو وہ وہی مقدس مفتی ہے جس کی زبان پر قدرت نے تاریخ ولادت کے لیے اس آریہ کریمہ کی تلاوت کرائی ہے۔ اُولَئِكَ كَتَبَ فِي قُلُوبِهِمُ الْاِيْمَانَ وَاَيَّدَهُمْ بِرُوحٍ مِّنْهُ

۱۲

۷۲

یعنی یہ وہ لوگ ہیں جن کے دلوں میں اللہ نے ایمان نقش فرما دیا اور اپنی طرف کی روح سے ان کی مدد فرمائی۔

کچھ سمجھے کہ اُولَئِكَ یعنی وہ لوگ، کن کی طرف اشارہ ہے دیکھو آریہ کریمہ مذکور کے پہلے کی آیت — فرماتا ہے: —

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ  
مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ  
بَنِيَّهُمْ أَوْ إِخْوَانَهُمْ أَوْ عَشِيرَتَهُمْ

یعنی تو نہ پائے گا انہیں جو ایمان لاتے ہیں اللہ و قیامت پر کہ ان کے دل میں ایسوں کی محبت آنے پائے جنہوں نے خدا و رسول سے مخالفت کی چاہے وہ ان کے باپ بیٹے

یا بھائی یا عزیز ہی کیوں نہ ہوں۔

یہ ہیں وہ لوگ جن کے دلوں میں اللہ نے ایمان نقش کر دیا اور اپنی



طرف کی روح سے اُن کی تائید فرمائی — تم ہمارے ممدوح کی پاکیزہ زندگی پر ایک نظر کر جاؤ اور کفر و مرتدین و فریق ضالین کا جو رڈ و استیصال فرمایا ہے اُس پر نظر ڈالو تو بے ساختہ کہہ اٹھو گے کہ آیہ کریمہ کا خلعتِ فاترہ تنِ اقدس پر کیسا پُر زیب ہے۔

اب ذرا کریمہ مذکور کے بعد کی آیت تلاوت کرو فرماتا ہے :-  
ویدخلہم جنتِ تجری من تحتہا الانہارُ  
خلدین فیہا رضی اللہ عنہم ورضوا عنہ طاولیک  
حزبُ اللہ الا ان حزب اللہ هم المفلحون۔

یعنی انہیں باغوں میں اللہ تعالیٰ لے جائے گا نیچے نہریں بہہ رہی ہیں ہمیشہ رہیں گے اس میں اللہ اُن سے راضی اور وہ اللہ سے راضی، یہی لوگ اللہ والے ہیں خبردار اللہ والے ہی مراد کو پہنچے۔

بتاؤں کہ وہ اللہ والا **حجڈ** کون ہے؟ جس کو آیہ کریمہ کی بشارت کا وہ حق و استحقاق ہے کہ اگر اُولَئِكَ میں بعد لام کے الف کو کتابت میں ظاہر کر دو تو اس کی عمر شریف کی تعداد ۶۸ برس کا پتہ چلتا ہے۔ اب اُولَئِكَ کی جگہ ممدوح کا تصور کرو اور پاکیزہ حیات کو سوتل کر بعونہ تعالیٰ کہہ سکتے ہو کہ وہ اڑٹھ برس والا کامل الایمان و مؤید من اللہ تھا۔

بتاؤں کہ وہ مؤید من اللہ **حجڈ** کون ہے؟ — بے دینوں کا ستیاناس ہونے — حاسدوں کا برا ہونا، وہ وہی مبارک مہستی ہے جس کے علم و کمال و فضل بے مثال نے دشمنوں کی آنکھیں خیرہ کر دیں اور اسلام و اہل اسلام کی موجودہ پُرشور و شہرِ زمانہ میں پچپن برس تک مدد و محافظت فرما کر دین کو تازہ زندگی عطا کر کے



۱۳۳۴ھ کو اڑسٹھ برس کی عمر شریف میں ہماری نگاہوں سے پوشیدہ ہو گیا اور ۲۵ صفر یوم جمعہ مبارک کو اپنے رب سے جا ملا  
 اِنَّا لِلّٰهِ وَاِنَّا اِلَيْهِ رَاٰجِعُوْنَ .

بتاؤں کہ وہ محی دین محمدؐ کون ہے؟ جو اپنی وفات  
 شریف سے چار ماہ بائیس روز قبل بمقام کوہ بھوالی اپنے وصال  
 کی تاریخ یہ بتا چکا ہے بلکہ یہ کہو کہ تاریخ وفات کے لیے بھی جس کے  
 زبان سے قدرت نے یہ آیہ کریمہ تلاوت کرائی .

وَلِيُطَافَ عَلَيْهِم بِبَيِّنَاتٍ مِّنْ فَضْلِهِ وَاَكْوَابٍ ط

۳۰ ھ ۱۳  
 یعنی خدام چاندی کے کٹورے اور گلاس لیے اُن کو گھیرے ہیں“  
 قرآن کریم میں یہ بشارت ابرار کے لیے آئی ہے اور ابرار کے معنی  
 مدارک شریف میں یہ لکھے ہیں : —

هُمُ الصّٰدِقُوْنَ فِي الْاِيْمَانِ اَوَالَّذِيْنَ لَا يُؤْذُوْنَ  
 الذّرّٰوَلَا يُضْمِرُوْنَ الشّرّٰ . یعنی ابرار کے معنی ہیں  
 سچے ایمان دار یا وہ لوگ جو چیونٹی تک کو ایدا نہیں دیتے  
 اور نہ کسی شر کو پوشیدہ رکھیں .

اب پھر ایک مرتبہ ہمارے مدد و ح کی نفیس زندگی کے اوراق  
 کا مطالعہ کرو بے اختیار کہہ پڑو گے کہ ایسا سچا ایمان دار ایسا شور و  
 شرکامیٹنے والا اور بلاوجہ شرعی کسی کو رنجیدہ نہ کرنے والا کوئی  
 دوسرا دیکھنے میں نہیں آیا اس کو یاد رکھنا کہ تلاوت آیہ کریمہ مذکور کے  
 ساتھ یہ بھی ارشاد کر دیا گیا ہے کہ آیت کریمہ سے و کو نہ پڑھو تو بھسا . ابجد  
 ۱۳۳۴ھ ہوتے ہیں جو تاریخ وصال حضرت خاتم المسدین مولانا



وصی احمد صاحب قدس سرہ کی ہے اب اگر دونوں تاریخوں کو ملا کر پڑھو تو یوں کہو کہ۔

يُطَافُ عَلَيْهِمْ بِآيَاتِهِ مِنْ فَضْلِهِ وَآكُوفٍ  
وَيُطَافُ عَلَيْهِمْ بِآيَاتِهِ مِنْ فَضْلِهِ وَآكُوفٍ

۳۰ ۵ ۱۳

یہ عطف اُس اختصاص باہمی کا پتہ دیتا ہے جو حُضارِ آستانہ پر پوشیدہ نہیں ہے بتاؤں کہ وہ صادق الایمان حجّہ کون ہے؟ جس نے اپنی وفات سے عرب و عجم کو تار یک کر دیا اور جس کی ہزاروں تصانیفِ علیہ اُس کی حیات کو جو نہ تعالیٰ باقی رکھے گی جو صرف ایک مکان سے دوسرے مکان منتقل فرمایا گیا مگر اعانت و مدد کا ہاتھ ہمیشہ اسلام و مسلمین پر انشاء اللہ لگے رہے گا۔

بتاؤں کہ وہ مشہور حجّہ کون ہے؟ جس کے وصال میں عامہ اہل اسلام بے چین ہو کر کہتے ہیں کہ ہمارا امام رخصت ہو گیا۔ جمیع علماء اسلام کہتے ہیں کہ حجّہ دائرہ حاضرہ وصال فرما گیا اور تمام مشائخِ عظام جو مسندِ رشد و ہدایت کی زینت ہیں فرماتے ہیں کہ قطب الارشاد اٹھ گیا۔ غرض عرب و عجم میں ہلچل پڑ گئی بلکہ ارواحِ طیّبہ پر بھی بڑا اثر پڑا۔ بتاؤں کہ وہ محبوب و مدحِ خلائق حجّہ کون ہے؟ جس کی خبر وفات سننے ہی پر طبقہ کو حسرت کے عالم میں سکتے ہو گیا اور زبانیں بے ساختہ دعائیں دینے لگیں اور برکتیں حاصل کرنے لگیں۔ چنانچہ حضرت والد ماجد قبلہ مدظلہ کی زبان مبارک سے بیاختہ نکل گیا کہ رحمة الله تعالى عليه دیکھا گیا تو یہ وصال کی تاریخ کا جملہ ہے۔

۳۰ ۱۳ ھ

اب میں ممدوح کا نام و لقب مبارک بتاتا ہوں تم کہو اور کہتے



بِسْمِ اللَّهِ الرَّحْمَنِ الرَّحِيمِ  
 بِرَحْمَةِ اللَّهِ تَعَالَى عَلَيْهِ أَوْرِثْنَا : —

امام اہل ہدیٰ عبد المصطفیٰ احمد رضا علیہ الرحمۃ

۱۹۶۲ء

## بعض واقعات

وصیت نامہ تحریر کر لیا پھر اس پر خود عمل کر لیا وصال شریف تک کے تمام کام گھڑی دیکھ کر ٹھیک وقت پر ارشاد ہوتے رہے، جب ۲ بجے میں ۴ منٹ باقی تھے وقت پوچھا — عرض کیا گیا — فرمایا گھڑی کھلی ہوئی سامنے رکھ دو — یکا یک ارشاد فرمایا تصاویر ہٹا دو، یہاں تصاویر کا کیا کام — یہ خطرہ گزرنا تھا کہ خود ارشاد فرمایا یہی کارڈ لفافہ روپہ پیسہ — پھر ذرا وقفے سے برادر معظم حضرت مولانا مولوی محمد حامد رضا خاں صاحب سے ارشاد فرمایا وضو کر آؤ قرآن عظیم لاؤ — ابھی وہ تشریف نہ لائے تھے کہ برادر مولانا مصطفیٰ رضا خاں صاحب سلمہ سے پھر ارشاد ہوا اب بیٹھے کیا کر رہے ہو یسین شریف اور سورہ رعد شریف تلاوت کرو اب عمر شریف سے چند منٹ رہ گئے ہیں حسب الحکم دونوں سورتیں تلاوت کی گئیں، ایسے حضور قلب اور تیقظ سے سنیں کہ جس آیت میں اشتباہ ہوا یا سننے میں پوری نہ آئی یا سبقت زبان سے زیر زہر میں اس وقت فرق ہوا خود تلاوت فرما کر بتادی — اس کے بعد سید محمود علی صاحب ایک مسلمان ڈاکٹر عاشق حسین صاحب کو اپنے ہمراہ لائے ان کے ساتھ اور لوگ



بھی حاضر ہوئے، اُس وقت جو جو حضرات اندر گئے سب کے سلام کے جواب دیئے اور سید صاحب سے دونوں ہاتھ بڑھا کر مصافحہ فرمایا۔ ڈاکٹر صاحب نے اعلیٰ حضرت قبلہ سے حال دریافت کرنا چاہا مگر وہ اُس وقت حکیم مطلق کی طرف متوجہ تھے اُن سے اپنے مرض یا علاج کے متعلق کچھ نہ ارشاد فرمایا۔ سفر کی دعائیں جن کا چلتے وقت پڑھنا مسنون ہے تمام و کمال بلکہ معمول شریف سے زائد پڑھیں، پھر کلمہ طیبہ پورا پڑھا۔ جب اُس کی طاقت نہ رہی اور سینہ پر دم آیا ادھر ہونٹوں کی حرکت و ذکر پاکس انفاس کا ختم ہونا تھا کہ چہرہ مبارک پر ایک لمعہ نور چمکا جس میں جنبش تھی جس طرح لمعان خورشید آئینہ میں جنبش کرتا ہے۔ اُس کے غائب ہوتے ہی وہ جان نور جسم اطہر حضور سے پرواز کر گئی۔ اِنَّا لِلّٰہِ وَاِنَّا اِلَیْہِ رَاجِعُوْنَ ط۔

خود اسی زمانہ میں ارشاد فرمایا تھا جنہیں ایک جھک دکھا دیتے ہیں وہ شوق دیدار میں ایسے جاتے ہیں کہ جانا معلوم بھی نہیں ہوتا ۲۵ صفر ۱۳۳۰ھ کو ٹھیک نماز جمعہ کے وقت مجھے اس بات کا مشاہدہ ہوا کہ محبوبِ خدا بڑی خوشی سے جان دیتے ہیں۔ جان کنی کا وقت سخت ترین وقت ہے لوگوں کے چہروں پر وحشت چھا جاتی ہے ورنہ کم از کم شکن پڑ جاتی ہے۔ اور کیوں نہ ہو یہ جسم و رُوح جیسے دو پرانے دوستوں کے فراق کی گھڑی ہے مگر بجائے کلفت ہسرت دیکھی وہ وصال محبوب کی پہلے سے بشارت پا چکے تھے۔ وصال محبوب کا وقت قریب آ گیا ہے۔ عزیز واقارب گرو پیش حاضر ہیں، مگر کسی کی طرف نظر بھر کر نہیں دیکھتے یقیناً وہ ایسی ذات سے عنقریب ملا چاہتے ہیں، جو اُن کو سب پیاروں سے کہیں زیادہ پیاری اور محبوب حقیقی ہے۔



# غسل شریف

غسل شریف میں علماء عظام اور سادات کرام اور حفاظ شریف تھے۔ جناب سید اظہر علی صاحب نے لحد کھودی۔ جناب مولانا امجد علی صاحب نے حسب وصیت شریف غسل دیا۔ اور جناب حافظ امیر حسن صاحب مراد آبادی نے مدد دی۔ مولانا سید سلیمان اشرف صاحب اور سید محمد ہود جان صاحب اور سید ممتاز علی صاحب اور عم مکرم جناب مولانا محمد رضا خاں صاحب نے پانی ڈالا۔ یہ خاکسار اور جناب بھائی حکیم حسین رضا خاں صاحب اور جناب لیاقت علی خان صاحب رضوی اور منشی خدایار خاں صاحب رضوی پانی دینے میں مصروف رہے۔ مولانا مصطفیٰ رضا خاں صاحب علاوہ دیگر خدمات غسل کے وصیت نامہ کی دعا بھی لوگوں کو یاد کراتے رہے۔ محذومنا مولانا شاہ محمد حامد رضا خاں صاحب نے مواضع سجود پر کافور لگایا۔ جناب مولانا مولوی سید محمد نعیم الدین صاحب نے کفن شریف بچھایا۔ میں نے نام اور کام اپنی ناتمام یاد پر لکھے ہیں اگر کسی صاحب کے نام و کام سے سہو ہوا ہو تو معاف فرمائیں۔ عین وقت غسل ایک حاجی صاحب اعلیٰ حضرت قبلہ سے ملنے تشریف لائے انہیں یہاں آکر وصال شریف کی خبر ہوئی تحفہ میں زمزم شریف اور مدینہ طیبہ کا عطر اور دیگر تبرکات ساتھ لائے تھے۔ زمزم شریف میں کافور تر کیا گیا اور خلعت رخصت میں لگا دیا گیا۔ تاجدار مدینہ کے قربان صلی اللہ تعالیٰ علیہ وسلم مدینہ طیبہ سے سرکاری عطا عین وقت پر پہنچی وصال محبوب کے لیے وہ ان کی خوشبوؤں



سے بسے ہوئے سدھارے۔۔۔۔۔ غسل شریف سے فراغ حاصل ہونے پر عورتوں کو زیارت کا موقع دیا گیا گھر میں عورتوں کی اور باہر مردوں کی بے حد کثرت تھی۔ عورتوں نے زیارت کر لی۔۔۔۔۔ لوگوں میں ایسا جوش کبھی نہ دیکھا گیا۔۔۔۔۔ کا نڈھا دینے کی آرزو میں آدمی پر آدمی گرتا تھا۔۔۔۔۔ و جدو شوق نے لوگوں کو از خود رفتہ و بے خود بنا دیا تھا جو جنازہ تک پہنچ لے وہ ہٹنے کا نام تک نہ لیتے تھے۔

دلہا، رافضی، نیچری، حتیٰ کہ گانڈھوی تک بکثرت شریک تھے۔۔۔۔۔ ایک رافضی المذہب انتہائی کوشش اور پوری قوت صرف کر کے جنازہ تک پہنچا اُسے ایک سُنّی نے یہ کہہ کر ہٹا دیا کہ مدت العمر اعلیٰ حضرت کو تم لوگوں سے نفرت رہی جنازہ کو کاندھانہ دینے دوں گا۔ اُس نے کہا کہ بھائی! اب مجھے یہ کہاں ملیں گے مجھے اب لٹد نہ رو کو۔۔۔۔۔ جنازہ ہر وقت کم از کم بیس کاندھوں پر رہا شہر میں کسی جگہ نماز کی گنجائش نہ تھی، عید گاہ میں نماز جنازہ ہوتی۔ پہلے سے عید گاہ کے کسی معین راستہ کا اعلان نہ تھا مگر دور و دور چھتیس عورتوں سے اور راستے مردوں سے بھرے ہوئے منتظر تھے کہ امام اہل سنت کا یہ آخری جلوس ہے لاؤ نظارہ کر لیں۔۔۔۔۔ بعد نماز عید گاہ میں زیارت کرائی گئی اور پسی پر تمام راہ میں لوگوں نے دل کھول کر زیارت کی۔ حسب وصیّت کروڑوں درود والی نظم نعت خواں پڑھ رہے تھے۔

۱۔ یہ نظم حدائق بخشش حصہ دوم میں طبع ہوئی ہے :



# وصایا شریف

پر

## اعتراضات مع جوابات

○

مولانا حسین اختر مصباحی مدظلہ العالی



# وصایا شریف

## پر اعتراضات کے جوابات

از: حضرت مولانا اسد اختر مصباحی صاحب مدظلہ

بِسْمِ اللّٰهِ الرَّحْمٰنِ الرَّحِیْمِ ۝

مجتہد اسلام امام احمد رضا فاضل بریلوی قدس سرہ نے اس دنیائے فانی سے عالم جاودانی کی طرف رحلت فرماتے وقت مسلمانانِ اہلسنت کے لیے بہت سی رُوح پرور، جاں نواز اور ایمان افروز وصیتیں فرمائی تھیں۔ جنہیں امام احمد رضا فاضل بریلوی کے برادر زادہ حضرت مولانا حسین رضا خاں ابن حضرت مولانا حسن رضا خاں بریلوی قدس سرہ نے قلم بند فرما کر شائع کیا تھا اور نصف صدی پیشتر سے لے کر آج تک کروڑوں اسلامیانِ ہند و پاک اس مجموعہ ہدایت کو اپنے لیے ایک انمول دستور العمل سمجھتے رہے ہیں کیونکہ اس کے سارے مشتملات کتاب و سنت و اقوال علمائے اُمت کے عین مطابق اور ان کے شارح و ترجمان ہیں۔ لیکن بعض عاقبت نااندیش علمائے دیوبند جو بارگاہِ خداورسول میں اپنی اور اپنے بزرگوں کی، توہین آمیز عبارتوں کے جوابات سے عاجزی کی مخالفت دُور کرنے کے لیے علماء اہل سنت کی کتابوں میں غلطیاں تلاش کرتے پھرتے ہیں۔



اور کچھ نہیں ملتا تو زبردستی غلطی بنا کر عوام میں اس کا پروپیگنڈہ کرتے ہیں۔ اس کتابچہ کے ساتھ بھی ان کی وہی مذموم حرکت ہوئی اور دو تین جگہ اعتراضات جڑ دیئے جن کا اس مضمون میں ایسا منہ توڑ جواب دیا گیا ہے کہ اگر شرم و حیا اور دیانت کا ذرا سا حصہ بھی دل میں ہو تو پھر نہ اٹھائیں۔ اور یہ کوئی پہلا جواب نہیں۔ قہر خداوندی، برق خداوندی اور العذاب الشدید وغیرہ میں بار بار جواب دیا گیا۔ اور ادھر ۱۳۹۰ھ میں نائب مفتی اعظم ہند حضرت مولانا مفتی محمد شریف الحق امجدی مدظلہ نے اپنی لاجواب کتاب ”تحقیقات“ میں نہایت تفصیل کے ساتھ علمائے دیوبند کے دسیوں باطل اعتراضات کی دھجیاں بکھر کر دکھ دی ہیں اور حق کو آفتاب نصف النہار کی طرح واضح اور روشن و منور کر دیا ہے۔

اب آپ علی الترتیب و صیایا پر اعتراض اور اس کا تحقیقی و الزامی جواب ملاحظہ فرماتے چلیں۔

۱

وصایا شریف میں ہے :  
 ”رضاحین اور حنین اور تم سب محبت و اتفاق سے رہو اور حتی الامکان اتباع شریعت نہ چھوڑو اور میرا دین و مذہب جو میری کتاب سے ظاہر ہے اس پر مضبوطی سے قائم رہنا ہر فرض سے اہم فرض ہے۔ اللہ توفیق دے۔“  
**اعتراض** :- اس پر یہ اعتراض کیا جاتا ہے کہ مولانا احمد رضا خاں صاحب نے میرا دین و مذہب کہہ کر یہ ظاہر کیا کہ انہوں نے کوئی نیا دین قائم کیا ہے۔ اور اتباع شریعت کے لیے تو یہ وصیت کی کہ ”جہاں تک ہو سکے“ اتباع شریعت نہ چھوڑو اور اپنے دین و مذہب کو اتنا بڑھا دیا کہ اس پر مضبوطی سے قائم رہنے کو ہر فرض سے اہم فرض بتایا۔  
**جواب** :- یہ اعتراض محض جہالت یا عناد کی پیداوار ہے۔ اصطلاحاً



عملی احکام کو شریعت کہا جاتا ہے اور اعتقادات کو دین سے تعبیر کیا جاتا ہے عوام و خواص سبھی جانتے ہیں کہ احکام شرعیہ بقدر طاقت ہیں قرآن فرماتا ہے  
 لَا يُكَلِّفُ اللَّهُ نَفْسًا إِلَّا وُسْعَهَا مَكْرَ ضَرُورِيَّاتٍ دِينِيَّةٍ بِرِ اِيْمَانٍ بِرِ وَقْتِ  
 ضروری ہے۔ اس میں حتی الامکان کی شرط نہیں ————— إِلَّا مِّنْ اِكْرٍ  
 وَقَلْبُهُ مُطْمَئِنٌّ بِالْاِيْمَانِ ————— اس جواب سے ظاہر ہو گیا کہ  
 اتباع شریعت کے ساتھ حتی الامکان کی قید نص قرآنی کے مطابق ہے اور دین ایمان  
 پر قائم رہنے کی مذکورہ تاکید اور اس کا ہر فرض سے اہم فرض ہونا بھی قرآن و  
 حدیث کی ہدایت کے بالکل مطابق ہے۔

رہا یہ سوسہ کہ میرا دین و مذہب سے ظاہر ہوتا ہے کہ انہوں نے کوئی  
 الگ دین قائم کیا تو یہ صرف عناد اور ضد و نفسانیت کا نتیجہ ہے  
 ظاہر ہے کہ امام احمد رضا قدس سرہ مسلمان تھے اگر کوئی مسلمان میرا دین و  
 مذہب بولے تو ہر شخص سمجھ لے گا کہ وہ اسلام ہی کو اپنا دین و مذہب کہہ  
 رہا ہے۔ چونکہ اُس نے اسے اختیار کیا ہے اس لیے اس کو اپنی طرف اضافت  
 کر کے اپنا دین و مذہب کہہ رہا ہے۔ مسلمانوں کے محاورات اور علمائے اسلام  
 کی کتابوں میں اس کی سینکڑوں مثالیں موجود ہیں اور کبھی کسی کو یہ خدشہ  
 نہیں گزرتا کہ جس مسلمان نے اسلام کہنے کے بجائے میرا دین و مذہب کہا  
 اس نے کوئی الگ دین قائم کر رکھا ہے۔ اس قسم کا وسوسہ صرف دیوبندی  
 ذہن کی خصوصیت ہے اور وہ بھی علمائے حق کے ارشادات میں ورنہ آگے  
 آپ ملاحظہ فرمائیں گے کہ خود علمائے دیوبند نے کیسی کیسی عبارتیں لکھی ہیں مگر ان  
 کے ماننے والوں کو وہ سب کی سب بے عبارت نظر آتی ہیں۔

خاص بات یہ ہے کہ امام احمد رضا قدس سرہ دیوبندی ”ذہانت“ سے  
 خوب آشنا تھے شاید اسی لیے میرا دین و مذہب کہنے پر اکتفا نہ کی بلکہ وضاحت  
 کے ساتھ فرمایا ”میرا دین و مذہب جو میری کتب سے ظاہر ہے“ اب اگر



مخالفین کے پاس آنکھیں ہوں تو دیکھیں کہ امام اہل سنت کی کتابوں سے کون سا دین و مذہب ظاہر ہو رہا ہے۔ — اسلامیاں عالم تو ایک صدی سے دیکھ رہے ہیں کہ امام احمد رضا قدس سرہ ہمیشہ اسی دین و مذہب کی تبلیغ و حمایت فرمائی ہے، جو قرآن و حدیث سے ثابت ہے اور جو چودہ سو برس سے صحابہ و تابعین، ائمہ مجتہدین و محققین دین اور معتمد علمائے اسلام کا مذہب رہا ہے جس سے ثابت ہوتا ہے کہ انہوں نے اسی مذہب پر قائم رہنے کی تاکید فرمائی ہے اور اسے ہر فرض سے اہم فرض بتایا ہے۔

بات واضح تھی مگر مزید اطمینانِ قلب کے لیے چند شواہد بھی ملاحظہ فرماتے

چلیں۔

① خداوند قدوس ارشاد فرماتا ہے :-

الْيَوْمَ أَكْمَلْتُ لَكُمْ دِينَكُمْ۔

ترجمہ: آج میں نے تمہارے لیے تمہارا دین مکمل کر دیا۔

کیا اس سے یہ مراد ہے کہ تمہارا ایجاد کردہ دین؟

② نکیرین قبر میں سوال کرتے ہیں: مَا دِينُكَ تیرا دین کیا ہے۔

مومن بندہ جواب دیتا ہے: دِينِي الْإِسْلَامُ میرا دین اسلام ہے۔ کیا اس کا یہ معنی ہے کہ ”میرا ایجاد کردہ دین“ اسلام ہے؟

③ حضرت امام ابو یوسف رحمۃ اللہ علیہ نے فرمایا:۔ ثُمَّ اعْتَقَدْتُ

مَذْهَبَ النُّعْمَانَ — یعنی قیامت کے لیے میرا جوانی و ختم ہے وہ مذہب

نعمان پر میرا اعتقاد ہے۔ — کیا امام اعظم ابو حنیفہ نعمان رضی اللہ تعالیٰ

عنه نے کوئی جدید مذہب ایجاد کیا تھا جس پر اعتقاد رکھنے کو ان کے شاگرد

امام ابو یوسف رحمۃ اللہ علیہ نے ذخیرہ آخرت سمجھا؟

اتنی تفصیل و وضاحت کے بعد بھی علمائے دیوبند کو سمجھ نہ آئے تو اپنے

بزرگوں کی مندرجہ ذیل عبارتوں کا جواب تلاش کریں اور ہمیں بھی اطلاع دیں۔



① دیوبندی قطب الاقطاب رشید احمد گنگوہی کے بارے میں تذکرۃ الرشید مرتبہ مولانا عاشق الہی میرٹھی میں ہے۔

آپ نے کئی مرتبہ بحیثیت تبلیغ یہ الفاظ زبان فیض ترجمان سے فرمائے۔  
 ”سن لو! حق وہی ہے جو رشید احمد کی زبان سے نکلتا ہے۔ اور بقسم کہتا ہوں کہ میں کچھ نہیں مگر اس زمانہ میں ہدایت و نجات موقوف ہے میرے اتباع پر“ لے  
 غور کریں یہ نہ فرمایا کہ ”رشید احمد کی زبان سے جو نکلتا ہے حق ہوتا ہے“  
 اتنا بھی نہیں کہ ”حق وہ ہے جو میری زبان سے نکلے“ یوں فرمایا کہ ”حق وہی ہے“ جو رشید احمد کی زبان سے نکلتا ہے۔ لہذا کوئی آیت قرآنی ہو یا حدیث نبوی یا صحابہ و ائمہ اور ساری دنیا کے مصدق علماء کے ارشادات، یا خود علماء دیوبند کے اقوال، جو بھی آں جناب کی زبان سے نہیں نکلتے وہ حق نہیں۔

مزید ملاحظہ ہو کہ امام احمد رضا قدس سرہ نے تو اپنے فرزوں کو اتباع شریعت کا حکم دیا مگر آں جناب تو خود اپنی اتباع کی دعوت دے رہے ہیں اور اتنے ہی پر بس نہیں فرماتے ہیں کہ ”ہدایت و نجات موقوف ہے میرے اتباع پر“۔

② دیوبندی شیخ الہند محمود الحسن صاحب ان ہی گنگوہی صاحب کی شان میں عرض کرتے ہیں :-

ہدایت جس نے ڈھونڈی دوسری جاگہ ہو اگر وہ ”میزاب ہدایت“ تھے، کہیں کیا نص قرآنی۔

③ دیوبندی حکم الامت و جامع المجددین کے بارے میں مولانا عاشق الہی میرٹھی کس یقین و اذعان کے ساتھ لکھتے ہیں :-

ص ۷۷ جلد دوم مکتبہ عاشقہ قیصر گنج روڈ، میرٹھ :



وَاللّٰهُ الْعَظِيْمُ مولانا تھانوی کے پاؤں دھو کر پینا نجاتِ اُخروی کا سبب ہے۔ لے

④ مولوی خلیل احمد انبیٹھوی کی ”تخریر“ کے بارے میں یہ رائے گرامی، بھی ملاحظہ فرماتے چلیں۔

مولانا خلیل احمد صاحب نے تخریر فرمایا ہے کہ ان کے فیضانِ مسلمانوں اور طالبانِ ہدایت پر سدا قائم رہیں واقعی اس قابل ہیں کہ ان پر اعتماد کیا جاوے اور ان سب کو مذہب قرار دیا جاوے اور یہی عقیدہ ہے ہمارا اور ہمارے مشائخ کا۔ اور میں ہوں بندہ ارذل محمد بن افضل یعنی سہولِ عفی عنہ مدرس مدرسہ عالیہ دیوبند۔ لے

⑤ ۱۹ رمضان المبارک ۱۳۹۰ھ کی ایک مجلسِ شیخِ زکریا سہارنپوری کے ملفوظات میں مولانا تقی الدین ندوی مظاہری نے لکھا ہے (اس مجلس میں مولانا منظور لغمانی اور مولانا ابوالحسن ندوی بھی شریک تھے۔)

ارشاد فرمایا:۔ مولوی منفعوت علی صاحب جو میرے ابا جان (محمد یحییٰ کاندھلوی) کے شاگرد تھے، بعد میں حضرت تھانوی صاحب سے ان کا تعلق ہو گیا تھا انہوں نے مجھے ایک خط لکھا کہ تیری لیگ اور کانگریس کے بارے میں کیا رائے ہے؟ میں نے جواب دیا کہ میں سیاسی آدمی نہیں ہوں البتہ اپنے دونوں بزرگوں حضرت تھانوی و حضرت مدنی کو آفتابِ ماہتاب سمجھتا ہوں۔ ان دونوں میں جس کا اتباع کرو مفید ہوگا۔

ہمارے اکابر حضرت گنگوہی و حضرت نانوتوی نے ”جو دین قائم کیا تھا“ اس کو مضبوطی سے تھام لو۔“ اب رشید وقاسم پیدا ہونے

لے تذکرۃ الرشید اول ص ۱۱۳ مکتبۃ اشقیہ میرٹھ۔  
لے ماضی السفرین ترجمۃ المہند مطبع قاسمی دیوبند۔



سے رہے بس ان کے اتباع میں لگ جاؤ۔ لے  
 خط کشیدہ الفاظ کو بار بار پڑھیے یہاں تو صراحت کے ساتھ لکھا ہوا ہے  
 کہ ”حضرت گنگوہی و حضرت نالوتوی نے جو دین قائم کیا تھا اس کو مضبوطی  
 سے تمام لوہے — اپنی آنکھوں کا شہتیر نظر نہیں آتا اور دوسرے کی آنکھوں  
 میں تنکا تلاش کرتے پھرتے ہیں۔“

تم بھلا بیچ نکالو گے مری قسمت کے  
 اپنی زلفوں کے تو بل تم سے نکالے نہ گئے

۲

وصایا کے اندر امام احمد رضا قدس سرہ کے مختصر حالات میں ہے  
 ”زہد و تقویٰ کا یہ عالم تھا کہ میں نے بعض مشائخ کرام کو یہ کہتے سنا کہ اعلیٰ  
 حضرت قبلہ رضی اللہ تعالیٰ عنہ کے اتباع سنت کو دیکھ کر صحابہ کرام رضوان اللہ  
 تعالیٰ علیہم اجمعین کی زیارت کا لطف آگیا۔ یعنی اعلیٰ حضرت قبلہ صحابہ کرام  
 رضی اللہ تعالیٰ عنہم اجمعین کے زہد و تقویٰ کا مکمل نمونہ اور منظرِ اتم ہیں۔“  
 اس عبارت میں تحریف کر کے وہابی کاتب نے ”لطف آگیا“ کی جگہ ”شوق  
 کم ہو گیا“ بنا دیا۔ اس تحریف پر آگاہی کے بعد مرتب و وصایا کی طرف سے  
 صفائی و رجوع کے باوجود ابھی تک ہنگامہ مچایا جا رہا ہے (اور تحریف الحاق  
 تو وہابیوں کے خمیر ہی میں داخل ہے۔ جیسا کہ شمارہ جولائی ۸۹ء کے ادارہ  
 کے ذریعہ قارئین حجاز اس حقیقت سے اچھی طرح واقف ہو چکے ہیں)  
 قہرِ خداوندی مطبوعہ بمبئی ۱۳۵۵ھ ص ۶ پر ہے :-

حضرت مولانا حسین رضا خاں صاحب (مرتب و وصایا) سے دریافت  
 کیا گیا۔ انہوں نے فرمایا کہ اس مضمون کا عنوان بیان غلط ثابت ہو گیا ہے جس کی

لے ص ۱۲۶ صحبتِ با اولیاء مطبوعہ نانی پریس لکھنؤ۔ بار اول (بقیہ حاشیہ بر صفحہ آئندہ)



وجہ یہ ہے کہ کاتب ایک دہلی تھا اس کی دہلی بیت ظاہر ہونے پر اس کو نکال دیا گیا۔ اور اہم کاموں میں میری مصروفیت و مشغولیت کے سبب یہ رسالہ بغیر تصحیح کے شائع ہو گیا۔ اصل عبارت یہ تھی (وہی جو ابتداء میں درج کی گئی) اس عبارت کو اس دہلی کاتب نے تحریف کر کے لکھ ڈالا۔ مگر چونکہ میری غفلت و بے توجہی اس میں شامل ہے اس لیے میں مخالفوں کا احسان مانتے ہوئے کہ انہوں نے اس عبارت پر مجھے مطلع کر دیا (عدو شو سبب خیر گمراہ خواہد) اپنی غفلت سے توبہ کرتا ہوں اور سنی مسلمانوں کو اعلان کرتا ہوں کہ وصایا شریف کے صفحہ ۲۳ میں اس عبارت کو کاٹ کر عبارت مذکورہ بالا لکھیں۔ طبع آئندہ میں انشاء اللہ اس کی تصحیح کر دی جائے گی۔

یہ ہے علماء اہلسنت کا اخلاص اور خوفِ خدا کہ ذرا سی غفلت سے بھی توبہ شائع کر رہے ہیں۔ مخالفین کو تو اس سے عبرت حاصل کرتے ہوئے خدا اور رسول کی بارگاہوں میں کی ہوئی اہانتوں سے توبہ شائع کرنی چاہیے تھی مگر انہوں نے اسے غار سمجھ کر نار کو ترجیح دی۔ اور اہل سنت کے خلاف ان کی صفائی اور رجوع کے بعد بھی واویل پچاتے ہوئے شرم نہیں کرتے

کتابت میں غلطی یادیدہ و دانستہ تحریف کوئی نادر چیز نہیں صمد الافاضل حضرت مولانا نعیم الدین صاحب مراد آبادی قدس سرہ کی تفسیر خزانة العرفان کو کنز الایمان کے ساتھ تاج کمپنی لاہور نے شائع کیا تو اس میں چوبیس جگہ دہلی کاتب نے تحریف کی۔ بہار شریعت از صدر الشریعہ حضرت مولانا امجد علی صاحب اعظمی قدس سرہ مطبوعہ اشاعت الاسلام دہلی میں تو کتابت کی بے شمار غلطیاں نظر آتی ہیں۔

دیوبندیوں کے شیخ الہند محمود الحسن کی ایضاح الادلہ مطبوعہ

دبقیہ حاشیہ صفحہ سابقہ ۱۳۹۲ء / ۱۹۷۲ء مجلس معارف سرگسی سورت۔ گجرات :



رحیمیہ دیوبند کے صفحہ ۹۳ پر ہے —  
 ”فان تنازعتم فی شئی فردوه الی اللہ  
 والرسول والی اولوالا مرمنکم“

آیت تو یہ ہے : —

فان تنازعتم فی شئی فردوه الی اللہ والرسول ان کنتم  
 تو منون باللہ والیوم الاخر۔

مگر شیخ الہند کی مذکورہ آیت قرآن حکیم کے تیس پاروں میں کہیں  
 نہ ملے گی — اور لطف یہ ہے کہ آخری ٹکڑا نادانستہ نہیں ہے۔ بلکہ  
 اسی ”الی اولوالا مرمنکم“ سے انہوں نے اپنے مطلب کا اثبات  
 کیا ہے۔ —

دیوبندی شیخ الاسلام حسین احمد مدنی شیخ الحدیث دارالعلوم دیوبند  
 کی کتاب ”الشہاب الثاقب“ کتب خانہ اعجازیہ دیوبند کے صفحہ  
 ۹۷ پر ہے : —

”دجال زمانہ حضرت شمس العلماء العالمین و بدر الفضلاء الکاملین  
 (تاج مولانا الحافظ المولوی اشرف علی تھانوی صاحب پر تہمت لگائی)  
 فاعتبر و یا اولی الابصار۔“

۳

وصایا شریف میں فاتحہ کے سلسلے میں ہے : —

اعزاء سے اگر بطیب خاطر ممکن ہو تو فاتحہ ہفتہ میں دو تین بار ان  
 اشیا سے بھی کچھ بھیج دیا کریں — دودھ کا برف خانہ ساز  
 اگرچہ بھینس کے دودھ کا ہو۔ مرغ مٹی بریانی۔ مرغ پلاؤ۔ خواہ بکری کا  
 شامی کباب۔ پراٹھے اور بالائی۔ فیرینی۔ اُردکی پھریری۔ دال مع ادراک  
 و لوازم۔ گوشت بھری کچوریاں۔ سیب کا پانی۔ انار کا پانی۔ سوڈے کی بوتل



دودھ کا برف ————— اگر روزانہ ایک چیز ہو سکے یوں کر دیا جیسے مناسب جانو۔ مگر بطیب خاطر میرے لکھنے پر مجبورانہ نہ ہو۔  
 ہر شخص اچھی طرح سمجھ سکتا ہے کہ بعد وصال ان اشیاء پر فاتحہ دلائے گا  
 مقصد صرف فقراء کی غمگساری و ہمدردی ہے کہ زندگی میں تو خود ان کی  
 خبر گیری و دستگیری فرماتے رہے بعد انتقال کے یہ انتظام فرما گئے۔  
 کیونکہ مذکورہ وصیت سے پہلے والی وصیت میں صراحتاً آپ فرما  
 چکے ہیں کہ : —————

فاتحہ کے کھانے سے ان غنیا کو کچھ نہ دیا جائے صرف فقراء کو دیں  
 اور وہ بھی اعزاز اور خاطر داری کے ساتھ نہ جھڑک کر۔ عرض  
 کوئی بات خلاف سنت نہ ہو۔“

سرور کائنات صلی اللہ علیہ وسلم نے رب تعالیٰ سے دعا کی :-

اللّٰهُمَّ اِنِّیْ اَسْأَلُكَ فِعْلَ الْخَيْرَاتِ وَتَرْكَ الْمُنْكَرَاتِ  
 وَحُبَّ الْمَسَاكِيْنِ۔

اے اللہ میں نیکیاں کرنے، برائیاں چھوڑتے رہنے اور مساکین سے  
 محبت کرتے رہنے کا تجھ سے سوال کرتا ہوں۔

اسی سنت رسول پر عمل کرتے ہوئے امام اہلسنت نے بھی اپنی ساری  
 عمر غرباء و مساکین سے محبت اور ان کی امداد و اعانت میں گزاری —  
 متکبر مالداروں سے آپ کو سخت نفرت و وحشت رہی۔ اور ان کے مقابلے  
 میں بھی غریب و محتاج مسلمانوں کو ہمیشہ ترجیح دیتے رہے۔ جتنا پختہ علماء  
 مولانا ظفر الدین بہاری سابق پرنسپل مدرسہ شمس الہدیٰ پٹنہ اس سلسلہ میں ایک  
 واقعہ تحریر فرماتے ہیں : —————

”جناب سید ایوب علی صاحب کا بیان ہے کہ ایک صاحب جن کا نام مجھے  
 یاد نہیں حضور کی خدمت میں حاضر ہوا کرتے تھے اور علی حضرت بھی کبھی کبھی



ان کے یہاں تشریف لے جایا کرتے تھے۔ ایک مرتبہ حضور ان کے ہاں تشریف فرما تھے کہ ان کے محلے کا ایک بے چارہ غریب مسلمان ٹوٹی ہوئی پرائی چار پائی پر جو صحن کے کنارے پڑی تھی بھکتے ہوئے بیٹھا ہی تھا کہ صاحب خانہ نے ہنایت کر ڈوے تیوروں سے اس کی طرف دیکھنا شروع کیا، یہاں تک کہ وہ ندامت سے سر جھکائے اُٹھ کر چلا گیا۔ حضور کو صاحب خانہ کی اس معزورانہ دوش سے سخت تکلیف پہنچی مگر کچھ فرمایا نہیں۔

کچھ دنوں بعد وہ حضور کے یہاں آئے حضور نے اپنی چار پائی پر جگہ دی۔ وہ بیٹھے ہی تھے کہ اتنے میں کریم بخش حجام حضور کا خط بنانے کے لیے آئے۔ وہ اس فکر میں تھے کہ کہاں بیٹھوں۔ حضور نے فرمایا کہ بھائی کریم بخش! کیوں کھڑے ہو؟ مسلمان آپس میں بھائی بھائی ہیں۔ اور ان صاحب کے برابر بیٹھنے کا اشارہ فرمایا۔ وہ بیٹھ گئے۔ پھر تو ان صاحب کے غصہ کی یہ کیفیت تھی کہ جیسے سانپ پھنکارس مارتا ہے۔ اور فوراً اُٹھ کر چلے گئے۔ پھر کبھی نہ آئے۔ خلاف معمول جب عرصہ گزر گیا تو حضور نے فرمایا اب فلاں صاحب تشریف لاتے ہیں؟ پھر خود ہی فرمایا میں بھی ایسے متکبر مغرور سے ملنا نہیں چاہتا۔

اس طرح کے بہت سے قیمتی واقعات آپ کی تاریخ حیات سے وابستہ ہیں۔ بعد وفات لذیذ و مرغوب چیزوں پر فاتحہ دے کر فقراء و مساکین کو کھلانے کی یہ وصیت مبارکہ بھی آپ کے اخلاق کریمانہ کی ایک عمدہ مثال ہے کہ اس طرح یہ مفلس و محتاج مسلمان بھی انواع و اقسام کے خوش ذائقہ کھانوں سے شکم سیر ہو کر دُعا ئے سعادت و عافیت دیتے ہوئے جائیں گے۔ یہ پہلو بھی قابل لحاظ ہے کہ آپ کے شہزادوں کی پرورش محبت فقراء و مساکین کے ماحول میں ہوئی تھی مگر اس کے باوجود ہدایت فرمائی کہ فاتحہ

۱۰ ص ۳۰۔ حیات اعلیٰ حضرت جلد اول مطبوعہ کراچی :



اچھی چیزوں پر دے کر انہیں ضرورت مندوں اور مستحقین کے درمیان تقسیم کر دیا جائے۔ عام لوگوں کی طرح ایسا نہ ہو کہ خود تو اچھے سے اچھا کھائیں اور دوسروں کے لیے معمولی چیزیں پیش کریں۔ یہ شان مسلم اور مومنانہ اخلاق کے قطعاً خلاف ہے۔

یہ بھی فرمایا کہ بطیب خاطر ممکن ہو تو ایسا کیا جائے اگر عسرت و تنگدستی یا کوئی رکاوٹ درپیش ہو تو اس پر ہرگز جبر و اکراہ نہیں بلکہ جو میسر آ جائے اسی پر فائدہ دے دیں۔ تاکہ اس کا ثواب پہنچتا رہے۔

اس وصیت کے کسی ایک جملے سے بھی یہ مطلب نہیں نکلتا کہ مجھے اپنے اس عالم نزع میں ان کھانوں کی خواہش ہے۔ تم ابھی انہیں مہیا کر دو۔ یا بعد وفات میری قبر میں رکھ دینا۔ یا اے عقیدت مندو! تم یہ چیزیں پس مرگ میرے اہل و عیال کے لیے فراہم کر دینا وغیرہ وغیرہ۔

اپنے اعضاء و اترباء کے لیے سارے ”وصایا“ میں کہیں کوئی ایسی خواہش نہیں ملتی بلکہ دم واپس بھی آپ کو اسلام و ایمان اور مسلمانوں کی بقا و حرمت، اپنی نجات و مغفرت اور خاتمہ بالخیر رہی کا خیال ہے اور اسی محور آپ کی ساری وصیتیں گردش کر رہی ہیں۔ اس کے باوجود علماء دیوبند کی چمبہ گویاں حد درجہ حیرت انگیز اور تعجب خیز ہیں۔ انہیں تو خود اپنے گھر کی خبر لینی چاہیے اور دیکھنا چاہیے کہ اندرون خانہ کیا کیا گل کھلائے جا رہے ہیں۔

مٹھانی کھانے کے لیے ان کے شیخ الاسلام، شیخ الحدیث و صدر جمعیت العلماء ہند کا یہ مضحکہ خیز منظر ملاحظہ فرمائیں۔

حضرت حسین احمد مدنی جی فرماتے — حاجی (بدرالدین) صاحب آپ مٹھانی کیوں نہیں لائے؟ تو میں عرض کرتا کہ حضور میسر پاس بیٹھے نہیں ہیں تو حضرت طالب علموں کو حکم دیتے کہ ان کی تلاشی لی جائے پھر کیا



تھا جتنے بھی طالب علم ہوتے سب کے سب میرے اوپر ٹوٹ پڑتے اور جو رقم میسر پاس ہوتی سب کی مٹھائی منگائی جاتی اور حصہ سے تقسیم ہوتی اور کبھی کبھی تو حضرت میری شیروانی مذاق سے چھین کر اپنے پاس رکھ لیتے اور کہتے کہ جب واپس ہوگی جب مٹھائی کے واسطے پیسے دو گے۔ جب مجھ کو پیسے دینے پڑتے۔۔۔ حضرت کو بھلا کس بات کی کمی تھی آپ کے پاس ہزاروں من مٹھائیاں تھیں۔ لے

وقتِ مرگ مشائخ دیوبند کی یہ لہجہ لیاظہ فرمائیں :-  
 ”کچھ عجیب اتفاق ہے کہ عموماً تمام مشائخ (دیوبند) اور خصوصاً مولانا محمد قاسم نے آخر وقت میں پھل کی خواہش کا اظہار فرمایا۔ چنانچہ مولانا محمد قاسم نے آخر وقت میں پھل کی خواہش کا اظہار فرمایا۔ چنانچہ مولانا محمد قاسم رحمۃ اللہ علیہ کے لیے لکھنؤ سے ککڑی منگائی گئی۔ حضرت حسین احمد مدنی نے بھی آخر وقت میں سرے کی خواہش کا اظہار فرمایا۔ اور منجانب اللہ اسلاف کی سنت پر طبیعت اس درجہ مجبور ہوئی کہ مولانا قاسم صاحب اور مولانا شاہد صاحب فاضل ملاقات کو تشریف لائے تو فرمایا کہٹے کیا آج کل سردا نہیں مل سکتا۔ انہوں نے فرمایا ضرور مل جائے گا چونکہ اس سے قبل مولانا اسعد صاحب، مولانا فریدالوحیدی صاحب وغیرہ نے دہلی، سہارنپور، میٹھرا ہر جگہ تلاش کیا مگر کہیں دستیاب نہ ہوا۔ اس لیے حضرت نے فرمایا کہاں مل سکتا ہے؟ مولانا وحید الدین صاحب قاسمی نے عرض کی انشاء اللہ دہلی میں مل جائے گا۔۔۔ مولانا شاہد صاحب نے عرض کیا کہ جی ہاں تلاش کے بعد بہت اُمید ہے کہ مل جائے گا۔

لے ص ۹۵ کالم ۲ شیخ الاسلام نمبر الجمعیت دہلی ۲۰۰۰ء کمرہ ۱۰۰۰ کا سبب نقل صحیح قائم کیا ہے



اور یہ بھی عجیب اتفاق ہے کہ حضرت نانوتوی کے لیے لکھنؤ سے  
 ککڑی منگانی گئی تھی تو حضرت کے لیے مولانا سید حسین کی مفت  
 کراچی سے اور مولانا حامد میاں صاحب نے لاہور سے سر دا بھیجا۔<sup>۱</sup>  
 دیوبندی قطب الاقطاب رشید احمد گنگوہی کی عادتِ حلوہ  
 خوری ملاحظہ ہو :-

ایک صاحب نے حضرت گنگوٹی سے عرض کیا تھا کہ حضرت دانت  
 بنوالیجے۔ فرمایا کیا ہوگا دانت بنوا کر پھر بوٹیاں چبانی پڑیں گی اب  
 تو دانت نہ ہونے کی وجہ سے لوگوں کو رحم آتا ہے۔ نرم نرم حلوہ کھانے  
 کو ملت ہے۔<sup>۲</sup>

تھانوی صاحب مرتے وقت اپنی اہلیہ صاحبہ کے لیے مریدوں  
 اور عقیدت مندوں کو وصیت کرتے گئے کہ :-

”میرے بعد بھی میرے تعلق کا لحاظ غالب ہو۔ وصیت کرتا ہوں  
 کہ بیس آدمی مل کر اگر ایک ایک روپیہ ماہوار ان دیوبندی صاحبہ کے  
 لیے اپنے ذمہ رکھ لیں تو امید ہے کہ ان کو تکلیف نہ ہوگی“<sup>۳</sup>  
 یہاں ان کے ساتھ تھانوی صاحب کی بد خلقی بھی دیکھتے چلیں جس میں  
 ان کی زندگی کا معمول اچھی طرح جھلکتا ہے فرماتے ہیں :-

”میرے یہاں اگر کوئی مہمان آتا ہے تو میں سادہ اور معمولی کھانا  
 مہمان کے ساتھ کھاتا ہوں۔ اگر مہمان نہیں ہوتا تو معمول کے علاوہ کچھ  
 ایسی غذا بھی کھاتا ہوں جس سے قوت حاصل ہو مثلاً دودھ یا حلوہ وغیرہ۔<sup>۴</sup>

<sup>۱</sup> ص ۱۱۲ کالم نمبر ۲، نمبر ۳ شیخ الاسلام نمبر الجمعیت دہلی۔

<sup>۲</sup> ص ۲۳۔ افاضات الیومیہ جلد دوم ۳۱۰ تنبیہت و وصیت ص ۲۱۔

<sup>۳</sup> ص ۱۷۱ افاضات الیومیہ جلد نمبر ۲



بلکہ نذرانے بیچنے کا بھی کاروبار کیا کرتے تھے۔ فرماتے ہیں :-

”بعض چیز تو ایسی ہوتی ہے کہ آتے ہی کام میں آجاتی ہے لیکن بعض چیز ایسی آتی ہے کہ سوچنا پڑتا ہے کہ آخر اس کو کیا کروں۔ یا کسی کو دیدی یا اگر سبیل کا غلبہ ہوا تو سوچا کہ ابھی مفت کسی کو کیوں دوں؟ لاؤ بیچو جی۔ چنانچہ بیچ کر دام کھڑے کر لیے۔“

کوئی غریب دعوت دے دیتا تو اس کی جان پر بن آتی تھی۔ اہتمام شکم پروری کی اس سے بدترین مثال شاید کہیں اور نہ ملے۔ تھانوی صاحب خود ارشاد فرماتے ہیں :-

”ایک شخص نے میری اور ان کی دعوت کی..... اس بھلے مانس نے چاول پکوائے وہ بھی کھانے کے قابل نہیں۔ جب کھانے بیٹھے میں نے میزبان سے کہا کچھ اور بھی ہے؟ کہا نہیں۔ میں نے کہا یہ تو کھانے کے قابل نہیں۔ اب کیا کھاویں..... کہیں سے روٹی لاؤ۔ کہا روٹی تو نہیں پکاٹی۔ میں نے کہا ہم نہیں جانتے جب دعوت کی ہے تو کھلاؤ اور کہیں سے کھلاؤ۔ سبھو کے سھوڑا ہی جائیں گے اور کھاٹیں گے روٹی! کہا روٹی کہاں سے لاؤں؟ میں نے کہا گھر میں نہیں تو محلہ میں تو ہے۔ مانگ کر لاؤ۔ کیا مصیبت کا مارا دال روٹی لایا۔ خوب پیٹ بھر کر روٹی کھاٹی۔“

میں نے مولوی محمد عمر صاحب سے بھی روٹی کھانے کو کہا مگر وہ بہت خلیق تھے کہنے لگے اس کی دل شکنی ہوگی۔ میں نے کہا ہمارا جو شکم شکنی ہوگی! الخ لے

تھانوی صاحب کی اس بے رحمی کی وجہ یہ تھی کہ بقول ان کے دوسروں

لے ص ۵ اشرف المعولات تھانوی لے ص ۳۰۰۔ افاضات الیومیہ جلد اول۔ ۵



کا کھاتے کھاتے مفت خوری کی لت پڑ گئی تھی۔ چنانچہ ان کی زندگی کا سارا نقشہ یہ ہے۔ فرماتے ہیں :-

”میری ساری عمر مفت خوری میں کٹی ہے۔ پہلے تو باپ کی کمائی کھائی۔ بس بیچ میں بہت تھوڑے دنوں تنخواہ سے گزارا ہوا۔ پھر اس کے بعد سے پھر وہی سلسلہ مفت خوری کا جاری ہے۔ یعنی مدت سے نذرانوں پر گزارے نہ کچھ کرنا پڑتا ہے نا کمانا۔“

علمائے دیوبند کو ان کے گھر تک پہنچانے کے بعد آپ پلٹ کر دیکھیں کہ کس مخلص و بے ریا شخصیت کے بارے میں انہوں نے ریشہ دو انیاں اور ہرزہ مہرائیاں کی ہیں۔ — امام اہل سنت حضرت مولانا احمد رضا قادری کی جلوت کا حال تو ان کی ایک ہزار تصانیف کے صفحات پر آفتاب و ماہتاب کی طرح جلوہ گستر اور صنوفشاں ہے۔ — جلوت کی دنیا میں بھی عشق و اخلاص کی وہی روشنی اور جگمگاہٹ ہے۔

امام اہل سنت کے سامنے ایک خصوصی نشست میں گائے کا گوشت کھانے اور اس کے مضر ہونے کا ذکر آیا۔ اس پر فرمایا :-

”وہ قطعاً حلال ہے اور نہایت عزیز پرورد گوشت ہے اور بعض امراض میں گوشت بڑے سے نافع تر ہے۔ بہتیرے گوشت کے شوقین اسے پسند کرتے اور بکری کے گوشت کو بیمار کی خوراک کہتے ہیں۔ — اور اس کی تر بانی کا ذکر تو خاص و تکران عظیم میں ارشاد ہے... .. ہاں حضور اقدس صلی اللہ علیہ وسلم سے اس کا گوشت تناول فرمانا ثابت نہیں اور مجھے تو سنت ضرر کرتا ہے۔ — ایک صاحب نے میری دعوت کی باصرار لے گئے۔ ان دنوں سید حبیب اللہ صاحب



دمشقی جیلانی فقیر کے یہاں مقیم تھے۔ ان کی بھی دعوت تھی۔ میرے ساتھ تشریف لے گئے وہاں دعوت کا یہ سامان تھا کہ چند لوگ گائے کا کباب بنا رہے تھے اور حلوائی پوریاں — اور یہ ہی کھانا تھا۔ سید صاحب نے مجھ سے فرمایا۔ آپ گائے کے گوشت کے عادی نہیں اور یہاں کوئی چیز موجود نہیں۔ بہتر کہ صاحب خانہ سے کہہ دیا جائے — میں نے کہا یہ میری عادت نہیں — وہی پوریاں، کباب کھائے۔ اسی دن مسوڑھوں میں درم ہو گیا اور اتنا بڑھا کہ حلق اور منہ بالکل بند ہو گیا مشکل سے تھوڑا دودھ حلق سے اُتارتا اور اسی پر اکتفا کرتا۔ بات بالکل نہ کر سکتا تھا۔ یہاں تک کہ قرأتِ سمریہ بھی میسر نہ تھی — سنیں بھی کسی کی اقتدا کر کے ادا کرتا — اس وقت مذہبِ حنفی میں عدمِ جوازِ قرأتِ خلف الامام کا یہ نفیس فائدہ مشاہدہ ہوا۔ جو کچھ کسی سے کہنا ہوتا لکھ دیتا — بخار بہت شدید تھا اور کان کے پیچھے گلیٹس — میرے منجلے بھائی مرحوم ایک طبیب کو لائے۔ ان دنوں بریلی میں مرضِ طاعون بشت تھا — ان صاحب نے بغور دیکھ کر سات آٹھ مرتبہ کہا:۔ یہ وہی ہے، یہ وہی ہے، یعنی طاعون — میں بالکل کلام نہ کر سکتا تھا اس لیے انہیں جواب نہ دے سکا حالانکہ میں خوب جانتا تھا کہ یہ غلط کہہ رہے ہیں۔ نہ مجھے طاعون ہے نہ انشاء اللہ العزیز کبھی ہو گا۔ اس لیے کہ میں نے طاعون زدہ دیکھ کر بار بار وہ دعا پڑھ لی ہے جسے حضورِ سرورِ عالم صلی اللہ علیہ وسلم نے فرمایا:۔ جو شخص کسی بلا رسیدہ کو دیکھ کر یہ دعا پڑھے گا اس بلا سے محفوظ رہے گا۔ دعا یہ ہے:۔

الْحَمْدُ لِلَّهِ الَّذِي عَافَانِي مِمَّا ابْتَلَاكَ بِهِ وَفَضَّلَنِي  
عَلَى كَثِيرٍ مِّمَّنْ خَلَقَ تَفْضِيلًا۔



مجھے ارشادِ حدیث پر اطمینان تھا کہ مجھے طاعون کبھی نہ ہوگا۔ آخر شب میں کرب بٹھا۔ میرے دل نے درگاہِ الہی میں عرض کی: **اللَّهُمَّ صَدِّقِ الْحَبِيبِ وَكَذِّبِ الطَّبِيبِ**۔ اسی نے کان میں ایک علاج بتایا جس کے عمل سے مرض فوراً جاتا رہا۔ میں نے اللہ تعالیٰ کا شکر ادا کیا اور طبیب صاحب سے کہلا بھیجا کہ آپ کا طاعون بفضلہ تعالیٰ دفع ہو گیا۔ ۱۲

یہاں تو دعوت میں فرمائش کرنے کی بجا ضرورت تھی مگر ازراہِ خلقِ حسن سکوت اختیار کیا ممکن تھا کہ اس واقعہ سے پہلے گائے کا گوشت کھانے کے نتیجے میں مرض مذکور کا تجربہ ہوتا تو بچنے کی کوئی صورت نکالتے مگر صرف اندیشہ کی بناء پر میزبان سے فرمائش کرنا پسند نہ کیا۔ اور تھا نوی صاحب نے تو صرف ”شکم شکنی“ پر دل کو ترجیح دی۔ — وہ بھی کس بھونڈے طریقے پر۔

کیا ایسے لوگ امام اہل سنت کے وصایا پر حفر گیری کا حق رکھتے

ہیں —؟

خطوط و مکاتیب میں انسان اپنے قریبی دوستوں سے وہی کہتا ہے اور وہی لکھتا ہے جو اس کے دل پر گزرتی ہے۔ امام اہل سنت کی زندگی کے دو تین خطوط پڑھتے چلے اور دیکھئے کہ اطاعتِ خدا و رسول اور اتباعِ شریعت و پیروی سنت کے جذبات سے ان کا سارا وجود کس طرح سرشار ہے۔

① اپنے ایک مخلص دوست، عیدالاسلام حضرت مولانا عبدالسلام

۱۲ خداوند اپنے حبیب کا قول سچا کر دکھا اور طبیب کا قول جھوٹا ۱۲۔

۱۲ ملفوظات صفحہ ۱۹ تا ۲۲



صاحب جبل پوری رحمۃ اللہ علیہ کے نام تحریر فرماتے ہیں :-  
 ”ڈھائی سال سے اگرچہ امراض درد کم و شائد و سہر وغیرہ امراض کا لازم  
 ہو گئے ہیں۔ قیام و قعود، رکوع و سجود بذریعہ عصاب ہے۔ مگر  
 الحمد للہ کہ دین حق پر استقامت عطا فرمائی ہے۔ کثرتِ اعدا و روز افزوں  
 ہے۔ اور حفظِ الہی تفضیلِ نامتناہی شاملِ حال۔۔۔ الحمد للہ رب العالمین۔  
 بایں ضعفِ بدن و قوتِ محن و کثرتِ فتن بحمد اللہ تعالیٰ اپنے کاموں سے  
 معطل نہیں۔۔۔ کھانے اور سونے کی فرصت نہیں ملتی۔۔۔ اللہ  
 و رسول جل و علا و صلی اللہ تعالیٰ علیہ وسلم کے سوا ظاہری معین و مددگار  
 عنقا ہے اور ان کے سوا کسی کی حاجت بھی کیا ہے؟

مولانا برہان الحق کار سالہ دربارہٴ تقبیلِ قبر مدت سے آیا ہوا ہے۔  
 ماشاء اللہ بہت اچھا لکھا ہے۔ یہ مسئلہ مختلف فیہ ہے۔۔۔ اور فقیر  
 کا مختار، دربارہٴ مزاراتِ طیبہ بہ لحاظِ ادب، منع عوام ہے۔  
 غزل جس کی ردیف ”پھولوں کی“ ہے اکبر میٹھی نے یہاں آکر اپنے  
 تخلص سے پڑھی اور شائع کی۔۔۔ مولانا برہان الحق صاحب کو اب  
 اس سے دستبرداری چاہیے اس کے ایک مطلع میں یہاں اصلاح بھی دی  
 گئی۔ ”جب باغِ جہاں کے مالی“۔۔۔ ”مالی“ کی جگہ ”مالک“ بنایا گیا کہ  
 مولیٰ جل و علا کو ”مالی“ کہنا خلافِ ادب ہے۔ مالی صرف ناظر و خادم  
 باغ ہی ہوتا ہے۔ الخ لے

فقیر احمد رضا قادری۔ ۴ ربیع الآخر ۱۳۳۳ھ

(۲) ان ہی کے نام لکھتے ہیں :-

لے بلخصاً ص ۱۲۸-۱۲۹۔ اکرام امام احمد رضا مؤلف مفتی محمد برہان الحق  
 جبل پوری۔ مرتبہ پروفیسر مسعود دہلوی مرکزی مجلس رضا لاہور ۱۳۰۱ھ/۱۹۸۱ء



السلام علیکم ورحمۃ اللہ وبرکاتہ، — دُعائے جناب واجباب سے غافل نہیں۔ اگرچہ مُنہ دُعائے قابل نہیں۔ اپنے عضو و عافیت کے لیے طالب دُعائے ہوں کہ سحت محتاج دُعائے صلحا ہوں اجل نزدیک اور عمل رکیک — حسبنا اللہ ونعم الوکیل۔

چار دن کم پابنچ مہینے ہوئے۔ آنکھ دُکھنے کو آئی اور اس پر اطوار مختلفہ وارد ہوئے۔ ضعف قائم ہو گیا۔ سیاہ لالے نظر آتے ہیں۔ آنکھیں ہمہ وقت نم رہتی ہیں — اول تو مہینوں کچھ لکھ پڑھ ہی نہ سکا اب یہ کہ چند منٹ نگاہ نیچی کئے سے آنکھ بھاری پڑ جاتی ہے۔ کمزوری بڑھ جاتی ہے — پابنچ مہینے سے مسائل و رسائل سب زبانی بنا کر لکھے جاتے ہیں۔ الخ والسلام فقیر احمد رضا قادری غفرلہ، — شب بستم ربیع الآخر شریف ۳۹ھ بھیلہ

۳) کوہ بھوالی سے واپسی پر انتقال سے سترہ دن پیشتر تحریر فرمایا۔  
 ”۱۳ محرم کو پہاڑ سے واپس آیا۔ لاری والے میرے اجباب تھے، مولیٰ تعالیٰ انہیں جزائے خیر دے۔ لاری میں میرے لیے پلنگ بچھا کر لائے، اور بفضلہ تعالیٰ بہت آرام سے آنا ہوا۔ یہاں جب تک آیا ہوں اتنی قوت باقی نہ تھی کہ عشاء سے ظہر تک کی نمازوں کو چار آدمی کرسی پر بٹھا کر مسجد میں لے گئے۔ عصر بھی مسجد میں ادا کی۔ پھر بخار آ گیا۔ اور اب مسجد تک جانے کی طاقت نہ رہی۔ پندرہ روز سے اسہال شروع ہوئے۔ اس نے بالکل گمراہ دیا۔

نماز کی چوکی پلنگ کے برابر لگی ہے۔ اس پر سے اس پر بیٹھے بیٹھے جانا تین تین بار، ہمت سے ہوتا ہے۔ الحمد للہ کہ اب تک فرض و وتر اور صبح کی سنت بذریعہ عصا کھڑے ہی ہو کر پڑھتا ہوں۔ مگر جو دشواری

لہ ص ۱۳۴۔ اکرام امام احمد رضا مؤلف مفتی محمد بریلان الحق جبل پوری۔ (بقیہ حاشیہ بر صفحہ آئندہ)



ہوتی ہے دل جانتا ہے۔

آٹھویں دن جمعہ کی حاضری تو ضرور ہے۔ مکان سے مسجد تک کرسی پر جانے میں وہ تعب ہوتا ہے کہ بیٹھ کر سنت بھی بدقت تمام پڑھی جاتی ہے اور اس مکان سے عشاء تک بدن چور چور رہتا ہے۔ الخ  
والسلام مع الاکرام

فقیر احمد رضا قادری غفرلہ۔ ۸ صفر ۱۳۸۷ھ

اب ایسے دو حضرات کے تاثرات و مشاہدات ملاحظہ فرمائیں جنہیں حضرت امام احمد رضا سے نہ ارادت و تلمذ حاصل ہے نہ ہی عمومی اصطلاح میں انہیں بریلوی کہا جاسکتا ہے۔ یہ دونوں حضرات ابھی بقید حیات ہیں۔

① جناب سید جعفر شاہ پھلواری لکھتے ہیں :-

”کئی وجوہ سے مجھے حضرت فاضل بریلوی رحمۃ اللہ علیہ سے کوئی دلچسپی نہ تھی۔ ایک یہ کہ انہیں ندوۃ العلماء لکھنؤ سے سخت اختلاف تھا۔ ۱۹۲۶-۲۵ء کا ذکر ہے کہ لکھنؤ کے بھرے اجلاس ندوہ میں ہمارے مرشد و والد مولانا شاہ سلیمان پھلواری کی زبان سے میں نے حضرت فاضل بریلوی کی تبلیغی مساعی کی تعریف بھی سنی ہے اور جماعت رصلے مصطفیٰ کی سرگرمیوں کو سراہتے سنا ہے۔ اس وقت میں فارغ التحصیل ہو چکا تھا اور ازدواجی زندگی سے بھی منسک ہو چکا تھا۔ دوسری وجہ یہ تھی کہ حضرت فاضل بریلوی تحریک ترک موالات کے جتنے خلاف تھے میں اتنا ہی حامی تھا۔ اسی حمایت کی وجہ سے میں نے انگریزی

دبقیہ حاشیہ صفحہ سابقہ) مرتبہ پروفیسر مسعود دہلوی۔ مرکزی مجلس رضا لاہور  
۱۳۰۱ھ/۱۹۸۱ء (حاشیہ صفحہ موجودہ) ص ۱۱۵۔ ایضاً :



تعلیم چھوڑ کر عسرتی تعلیم شروع کی تھی۔ میں دسویں میں تھا اور میرے بڑے بھائی مولانا شاہ غلام حسنین صاحب سلیمانی بی، اے میں تھے، دونوں نے انگریزی تعلیم گاہوں سے اسٹرائٹک کی اور دونوں ندوۃ العلماء میں داخل ہو گئے۔

یہ دونوں بھائی ایک بار عرس اجمیر شریف سے واپسی میں بریلی رُکے۔ یہاں سے لکھنؤ پہنچنے کے ارادے سے ریلوے اسٹیشن کے لیے روانہ ہوئے۔ ابھی ابھی راستہ ہی میں تھی کہ ٹرین نے سیٹی دی اور چل پڑی اس کے بعد کا واقعہ خود ان ہی کی زبانی سُنئے۔۔

دریافت کرنے پر معلوم ہوا کہ اب بریلی میں کسی جگہ جمع نہیں مل سکتا۔ صرف ایک جگہ مل سکتا ہے جہاں خاصی تاخیر سے جمع ہوتا ہے۔ ہم لوگ اطمینان سے وضو کر کے روانہ ہوئے اور ایک مسجد میں پہنچ کر دوسری صف میں بیٹھ گئے۔ مسجد بڑی جلدی پُر ہو گئی۔ ذرا دیر کے بعد دیکھا کہ ساری مسجد کے لوگ کھڑے ہو گئے اور فضا درود کی آواز سے گونج گئی۔ دیکھا کہ ایک کرسی پر ایک بزرگ جلوہ افروز ہیں اور چند آدمی کرسی کو اٹھائے چلے آ رہے ہیں۔

اگلی صف میں ایک ضعیف اور بیمار آدمی آکر بیٹھ گیا۔ اذان ہوئی خطبہ ہوا اور نماز کے لیے وہ بیمار کھڑا ہوا تو اپنے ہاتھوں سے مضبوطی کے ساتھ اپنا عصا پکڑے ہوئے تھا۔ سجدہ ہوتا تو عصا زمین پر رکھ دیتا اور قیام کے وقت پھر عصا سنبھال لیتا۔ نماز ہوئی۔ سنتیں ہوئیں تو دیکھا کہ ایک بڑا گاؤ تیکہ اسی مسجد میں لا کر رکھ دیا گیا۔ جس سے ٹیک لگا کر وہ بیمار نیم دراز ہو گیا۔ ————— میانہ قد ————— سر پر ہلکا

لے ملخصاً ص ۱۲۲۔ جہانِ رضا۔ مرتبہ مرید احمد چشتی۔ مرکزی مجلسِ رضا لاہور۔ ۱۳۰۱ھ / ۱۹۸۱ء



بادامی عمامہ (غالباً ٹسرکا) جسم پر عجا۔۔۔ دارِ طہی لمبی گھنی اور سفید  
 رنگ گندی۔۔۔ جسم دوپہر امگر اس وقت دُبلا۔۔۔ آواز  
 رعب دار لیکن اس وقت رقت انگیز۔۔۔ اس کے بعد بیعت کا سلسلہ  
 شروع ہوا اور بیعت کے بعد اس ضعیف مرثیہ نے اپنی کیفیت مگر درد و  
 اثر بھری آواز میں چند وداعی کلمات کچھ اس طرح کہے :-

”میری طرف سے تمام اہل سنت مسلمانوں کو سلام پہنچا دو اور میں  
 نے کسی کا کوئی قصور کیا ہو تو میں بڑی عاجزی سے اس کی معافی مانگتا  
 ہوں۔ مجھے خدا کے لیے معاف کر دو مجھ سے کوئی بدلہ لے لو، وغیرہ وغیرہ  
 اس وقت حاضرین چاروں طرف سے اس ضعیف کو گھر گھوٹے  
 تھے اور سب کے سب متاثر ہو رہے تھے۔ کوئی سسکیاں بھر رہا تھا  
 اور کوئی خاموش رو رہا تھا۔ میں ذرا سخت دل واقعہ ہوا ہوں اس لیے  
 میں نے کوئی اثر نہ قبول کیا۔ لیکن میرے بھائی..... جو بڑے رقیب القلب  
 تھے۔ ان وداعی کلمات سے خاصے متاثر ہوئے جس کا اظہار انہوں نے واپسی  
 میں کیا۔۔۔ یہی پیڑ ضعیف تھے حضرت مولانا احمد رضا خاں  
 بریلوی رحمۃ اللہ علیہ نے

(۳) جناب سید الطاف علی صاحب بریلوی (مقیم پاکستان) آپ  
 کے بارے میں رقم طراز ہیں :-

”کثرتِ عبادت و ریاضت اور تحقیق علمی میں بے پناہ مصروفیت اور  
 کسی قسم کی سیر و تفریح یا ورزش جسمانی سے عدم توجہی کے باعث  
 نامعلوم وہ کب سے ضعیف العمر نظر آتے تھے۔ دولت خانہ کے  
 قریب ہی اپنی مسجد میں پانچوں وقت کی نماز باجماعت کے لیے تشریف

لے ص ۱۲۴ ایضاً:



لاتے تو ان کی آہستہ خرابی دیدنی ہوتی ——— سلیم شاہی جوتا ——— ایک  
 برکاپاٹجامہ ——— گھٹنوں سے بچا کرتا ——— اس پرانگر کھایا شیروانی  
 پھر اس پر عبا پہنتے ——— سر پر اوسط سائز کا عمامہ، جس میں سے مجھے کڑن  
 پر چھوٹی چھوٹی حنائی زلفیں نظر آتی تھیں ——— بڑی بڑی پرکشش آنکھیں  
 ——— گدھی رنگ ——— گھنی شرعی داڑھی تھی ——— لیکن کمال یہ کہ ہمیشہ  
 نظریں نیچی رکھتے تھے ——— کبھی کسی کی آنکھوں میں آنکھیں ڈال کر نہ دیکھتے،  
 خواب گاہ میں کتابیں ہی کتابیں تھیں ——— فرش کی درسی، اس کے قالین  
 اور دوسرے فریچ پر صرف کتابیں نظر آتی تھیں۔ حد یہ ہے کہ پلنگ کے  
 تینوں جانب کتابوں کی باڑیں لگی رہتی تھیں۔ پائنتی کی طرف البتہ جگہ خالی  
 رکھی جاتی۔ لکھتے تو قلم بہت تیز چلتا تھا۔ اس کی روانی دیکھنے کے  
 قابل ہوتی۔

اعلیٰ حضرت کے وصال کے وقت میری عمر سولہ سال تھی لیکن قدر  
 کا مجھ پر احسان تھا کہ میرا شعور نا معلوم کب سے بیدار ہو چکا تھا... ہوش  
 سنبھالنے ہی میں نے پبلی ہیٹ کے حضرت شاہ محمد شیرمیاں رحمۃ اللہ علیہ  
 حضرت شاہ نیاز احمد صاحب (بریلوی) رحمۃ اللہ علیہ اور حضرت مولانا احمد  
 رضا خاں صاحب کے اسمائے گرامی اپنے گرد و پیش اور گھر کے ہر کس و ناکس  
 سے عزت و احترام کے ساتھ سنے ——— اول الذکر بزرگ تو بہت  
 پہلے انتقال کر چکے تھے مولانا احمد رضا خاں صاحب کا وصال میرے  
 سامنے ہوا اور میں ان کی نماز جنازہ میں شریک ہوا۔

حضرت کی میت ان کی جائے قیام محلہ سوداگران سے شہر کے باہر  
 تین چار میل کے فاصلے پر دریائے رام گنگا کے کنارے واقع عید گاہ



جہاں وہ عیدین کی نماز پڑھایا کرتے تھے، لے جانی گئی۔ اس وقت سحرت گرمی اور دھوپ تھی۔ لیکن اس کے باوجود جلوس اور نماز میں کم از کم دس ہزار عقیدت مندوں کا ہجوم تھا۔ جس میں ہر طبقے کے لوگ، بڑے بڑے رؤسا اور شہر کو تووال عبدالجلیل صاحب بھی شامل تھے۔ اس روز پورے شہر میں ہر شخص کو بے پناہ صدمہ تھا، اور گھر گھر صاف ماتم کچی ہوئی تھی۔

حق تو یہ ہے کہ امام اہل سنت نے زندگی بھر دین متین کی خدمت اور اس پر عمل کر کے اپنی سیرت کو آئینہ شریعت بنا دیا تھا۔ انہوں نے صرف خدا اور رسول کی رضا جوئی میں اپنی جیاتِ عزیز کا ایک ایک لمحہ گزارا۔ اور عشقِ رسول سے سرشار ہو کر عالمِ اسلام میں رسول اکرم صلی اللہ علیہ وسلم کی عظمت و محبت کا پرچم بلند کیا جس کے انعام میں انہیں ایسی طمانیت قلب و روح میسر آئی اور اس طرح مسکراتے ہوئے اس دُنیا سے تشریف لے گئے۔

نشانِ مردِ مومن بانو گویم — جو مرگ آید تبسم بر لبِ اوست  
 ربِّ کریم ہمیں بھی ان کے نقشِ قدم پر چلائے۔ ان کے علمی و روحانی فیوض و برکات سے نوازے اور ان کے فنا فیض کو بھی حق دیکھنے سمجھنے اور ماننے کی توفیق مرحمت فرمائے۔ آمین۔

یا ارحم الراحمین بجاہِ نبیکَ سید المرسلین علیہ  
 وعلیٰ الہما و صحبہا و علماء امتہ افضل الصلوٰۃ  
 واکرم التسلیم۔  
 و بشکر یہ ماہنامہ حجاز جدید دہلی



○  
تفسیر ہویں



کے

عشخوار

○

حضرت ڈاکٹر پروفیسر محمد مسعود احمد مدظلہ العالی





مسکینوں کے نام!

غریبوں کے نام!

منظلموں کے نام!

بے کسوں کے نام!

بے بسوں کے نام!





بِسْمِ اللَّهِ الرَّحْمَنِ الرَّحِيمِ

حَمْدًا وَنُصَلِّيَ عَلَيْكَ رَسُولِ الْكَرِيمِ



تاجدارِ دو عالم صلی اللہ علیہ وسلم کو غریبوں سے کتنا پیار تھا  
 اللہ اللہ! سارے عالم کے غریبوں کو گلے سے لگالیا اور  
 غریبوں کی زندگی اپنی — اب غریب سے غریب انسان یہ  
 نہیں کہہ سکتا: — آپ کے گھر میں تو سب کچھ ہے، میرے گھر میں  
 کچھ نہیں۔ اللہ اکبر! سب کے گھر بھرے ہوئے ہیں، آپ کا گھر  
 خالی ہے۔ سب کے گھروں میں دنیا کی نعمتیں ہیں، مگر آپ نعمتیں بانٹ  
 رہے ہیں۔ نعمتیں لٹا رہے ہیں۔ صلواتے عام ہے۔ سب  
 دوڑے چلے آ رہے ہیں۔ جھولیاں بھر بھر کے لیے جا رہے ہیں۔  
 دنیا میں امیروں اور کھاتے پیتوں کی پوچھ ہے۔  
 غریبوں اور مسکینوں کو کوئی نہیں پوچھتا۔ مگر آپ کے دربار میں  
 غریبوں کی پوچھ ہے۔ مسکینوں کی رسائی ہے۔ جن کو  
 ساری دنیا نے دھتکارا اور دھتکار رہی ہے، وہ اس دربار میں  
 نظر آئیں گے۔ اللہ اکبر! کچھ کچھ چہرے نظر آ رہے ہیں اور  
 چمکتے و مکتے جا رہے ہیں۔ ہاں! اس دربار میں غریبوں کی بڑی  
 رسائی ہے۔ وہ غریب۔

- جن کے وسیلوں سے امیروں کو نعمتیں ملتی ہیں۔
- جن کی آہیں عرشِ معلیٰ تک جا پہنچتی ہیں۔



● جن کے آنسو سیلاب بن کر اُمنڈ پڑتے ہیں



ہاں یہ غریب بہت عظیم ہیں — ہاں یہ غریب بہت بلند ہیں — ذرا سا احسان کیجئے، جان دینے کے لیے تیار ہو جاتے ہیں، بلکہ جان دے دیتے ہیں — فقیر کی زندگی میں چند ایسے واقعات گزر چکے ہیں — آپ بھی سُنیے اور غریبوں کے کردار کی بلندیاں دیکھئے: — کوئٹہ (بلوچستان) میں قیام کے دوران (۱۹۶۶ء) تپ دق کا مارا ایک مسکین بلوچ گریا پڑتا سڑک پر جا رہا تھا، ترس آیا، تپ دق کے ہسپتال میں داخل کرایا، دیکھ بھال کرتا رہا — ہسپتال میں ایک روز اُس نے روتے ہوئے کہا تھا: — ”صاحب! آپ جہاں جاتے گا، ہم آپ کے ساتھ جاتے گا“ — ابھی وہ ہسپتال میں تھا کہ فقیر کا تبادلہ سندھ ہو گیا — جب وہ توانا و تندرست ہو کر ہسپتال سے واپس آیا، فقیر کے بارے میں دریافت کیا اور جب یہ معلوم ہوا کہ فقیر بلوچستان سے سندھ چلا آیا تو اس کے دل پر ایک چوٹ سی لگی، جانبر نہ ہو سکا، چند دنوں میں ارفانی سے کوچ کر گیا — اِنَّا لِلّٰہِ وَاِنَّا اِلَیْہِ رَاجِعُوْنَ — اور جب سندھ میں سرحد ہند کے قریب ضلع تھرپار کے شہر مٹھی میں تبادلہ ہوا تو وہاں ایک سندھی باورچی کو اتنی محبت ہو گئی کہ تین سال بعد (۱۹۸۸ء) جب وہاں سے تبادلہ ہوا، اُس نے خبر سنی — تھوڑی دیر بخار چڑھ گیا — چارپانچ روز کے اندر اندر مرض اتنا بڑھ گیا کہ جان پر بن گئی اور دیکھتے ہی



دیکھتے وہ اللہ کو پیارا ہو گیا۔ اِنَّا لِلّٰهِ وَاِنَّا اِلَيْهِ رٰجِعُوْنَ ۝  
 فقیر اُس کی نماز جنازہ پڑھا کر آیا۔ اس مرحوم کا نام محمد  
 کمال تھا اور اُس مرحوم کا نام محمد شفیع۔ اللہ اکبر! ان مسکینوں  
 کے دل محبت سے معمور ہیں، کوئی محبت کر کے تو دیکھے۔  
 محبت کی قربان گاہ میں یہ جان دینے سے بھی گریز نہیں کرتے  
 ہزار ہزار رگتیں ہوں ان جان دینے والوں پر جو محبت و لُفّت  
 کے چراغ روشن کر گئے اور اپنی جاں نثاری اور فداکاری کے  
 انمٹ نقوش چھوڑ گئے۔

غریبوں کا حال ہمیں کیا معلوم؟ کسی نے ان کے گھر  
 کی خبر نہ لی۔ کسی نے نہ پوچھا، تمہیں دو وقت کا کھانا بھی  
 نصیب ہوتا ہے یا نہیں۔ فقیر نے ایک سرکاری ملازم  
 کو دیکھا، ایک ہاتھ میں روٹی دوسرے میں پانی۔ نوالہ  
 کھاتا جاتا، پانی کا گھونٹ پیتا جاتا۔ پیٹ بھر گیا، خدا کا  
 شکر ادا کیا۔ ان کی تنگ دستی کا یہ عالم ہے کہ موسمی پھل  
 بھی ان کو نصیب نہیں، بس دیکھ دیکھ کے جیا کرتے ہیں۔  
 ایک بچہ اپنی ماں سے کہہ رہا تھا: ”مجھے تو آم اچھے  
 لگتے ہیں، اب تو آم لے کر کیوں نہیں آتے؟“ غم کی ماری  
 ماں کیا جواب دے، حسرت و یاس کی تصویر بنی، بچہ کا  
 منہ تکتی رہ گئی۔ نان شبینہ کا محتاج اپنے بچوں کے  
 لیے من بھاتی چیزیں کہاں سے لائے؟ اور اپنی آرزو  
 اور تمناؤں کا شہرِ حموشاں کس کو دکھائے؟ اولاد والا  
 ہی اس بے بسی کے عالم میں غریب ماں کے گریب کو محسوس  
 کر سکتا ہے۔ بچہ کے سوال نے خرمین صبر و قرار کو خاکستر



کر کے رکھ دیا — کہاں سے لائے؟ — کہاں سے کھلائے —؟  
خود کھلا نہیں سکتی، کوئی کھلاتا نہیں، بے بسی ہی بے بسی ہے! —



اے مسکینو! اے غریبوں! دیکھو دیکھو! ان بچوں کے لیے امام احمد  
رضا کے آنکھیں کھلے ہیں — اپنے محروم بچوں کو یہاں لے کر آؤ —  
وہ بچوں کو ان کی من بھاتی چیزیں کھلا رہے ہیں — ہاں ان کے  
آقا و مولیٰ بھی تو بچوں سے پیار کرتے تھے — وہ اپنے دارالعلوم  
منظر اسلام کے طلباء پر بڑے شفیق و کریم تھے — خوشیوں کے  
موقعوں پر، عید کے دنوں میں ان کے لیے نئے نئے کپڑے بنواتے  
اور قسم قسم کے کھانے پکوا کر کھلاتے تھے — عرب طلباء کے لیے  
عربی کھانا، روسی طلباء کے لیے روسی کھانا، بنگالی طلبہ کے لیے  
بنگالی کھانا، بہاری طلباء کے لیے بہاری کھانا، سرحدی طلبہ کے لیے  
سرحدی کھانا، سندھی طلبہ کے لیے سندھی کھانا، پنجابی طلبہ کے لیے  
پنجابی کھانا۔ الغرض جس طالب علم کو جو کھانا مرغوب ہوتا، وہ پکوا  
کر اس کو کھلاتے اور کھلا کر خوش ہوتے — انگریزی  
مدارس و جامعات میں ہم نے طلبہ کو اپنا حریف سمجھ لیا ہے، وہ  
ہمارے فرزند دلبند ہیں، مگر ان کو اپنی محبت و شفقت سے ہم  
نے محروم کر دیا — افسوس ہم نے یہ کیا کیا! — امام احمد رضا  
نے ہم کو وہ سبق سکھایا، جو آفت زدہ معاشرے کی کایا پلٹ سکتا  
ہے — امام احمد رضا کی محبت و شفقت کا کیا ذکر کیا جائے،  
زندگی بھر غریبوں اور مسکینوں کو گلے لگایا اور جب وہ دنیا سے  
جانے لگے تو اس کٹھن گھڑی میں ان کو نہ بھلایا — وصال



سے دو روز قبل فرمایا: — آج کیا دن ہے؟ — عرض کیا گیا۔  
 آج بدھ ہے — فرمایا: جمعہ پر سول ہے؟ — یہ فرما کر دیر  
 تک حَسْبُنَا اللَّهُ وَتَعَدُّ الْوَكِيلُ پڑھتے رہے — گھڑیاں  
 گزرتی گئیں — سورج غروب ہوتا رہا، سورج طلوع ہوتا رہا  
 — ہاں آج جمعہ ہے — آج وصال کا دن ہے — ارشاد ہو  
 رہا ہے — ”پچھلے جمعہ کرسی پر جانا ہوا، آج چار پائی پر جانا ہو  
 گا“ — ہاں زندگی کا آخری جمعہ بھی باجماعت ادا کیا —  
 سفرِ آخرت کی تیاریاں شروع ہو گئیں — جائداد کے متعلق  
 وقف نامہ مکمل کرایا، اور آمدنی کا چوتھائی نیک کاموں کے لیے  
 وقف کر دیا کہ شریعت کے مطابق جانے والے کو اپنے مال میں  
 اتنا ہی تصرف کرنا چاہیے — واللہ باللہ! یہ قید نہ ہوتی تو  
 سارا مال اللہ تعالیٰ کی راہ میں لٹا دیتے —



موت آتی ہے، آئے گی، مگر جب معلوم ہو جائے کہ آنے والی،  
 آگئی، تو جان پر بن جاتی ہے — ہوش اڑنے لگتے ہیں —  
 اوسان خطا ہونے لگتے ہیں — آنکھوں کے نیچے اندھیرا آ جاتا ہے  
 — انسان اس طرح ہاتھ پیر مارتا ہے، جیسے وہ ڈوب رہا ہو —  
 مگر وہ بھی ہیں، جو خوشی خوشی آتے ہیں اور خوشی خوشی جاتے ہیں۔  
 عین اضطراب میں ان کی طمانیت کا عالم نہ پوچھیے —  
 اللہ اکبر!

۱۰ حسنین رضا خاں: وصایا شریف، مطبوعہ لاہور، ص ۵ پ




قدسیوں کو بھی رشک اس جمعیت خاطر پہ ہے  
 کچھ نہیں کھلتا کہ میں کس کے پریشانیوں میں ہوں  
 اللہ اللہ! وہ آنے والی گھڑی آگئی۔ بس دو ڈھائی گھنٹے  
 کی بات ہے۔ وصیت نامہ لکھوایا جا رہا ہے۔ اس میں  
 قوم کے لیے کچھ وصیتیں ہیں، اہل خانہ کے لیے کچھ نصیحتیں ہیں اور  
 غریبوں کے لیے کچھ ہدایتیں ہیں۔ ہاں غریبوں کے لیے  
 جن کو سب بھول جاتے ہیں، مگر امام احمد رضا بستر مرگ پر بھی ان  
 کو نہ بھولے۔ ذرا غور تو کریں۔ ذرا دل پر ہاتھ رکھ کر تو دیکھیں  
 جس کے خاندان نے شاہانہ آن بان کے ساتھ زندگی بسر کی  
 ہو، آج اس کے گھر میں غریبوں کے لیے شاہانہ دسترخوان بچھایا  
 جا رہا ہے۔ آئیے وصیت کو ایک نظر دیکھئے۔

”فاتحہ کے کھانے سے اغنیاء کو کچھ نہ دیا جائے، صرف فقراء  
 کو دیں اور وہ بھی اعزاز اور خاطر داری کے ساتھ،  
 نہ کہ جھڑک کر۔ غرض کوئی بات سنت کے خلاف نہ ہو۔“  
 اے پاسدار سنت تجھ پر لاکھوں سلام!۔ ذرا غور فرمائیں  
 اور بار بار غور فرمائیں۔ کسی پیاری پیاری ہدایتیں فرما رہے ہیں۔  
 فاتحہ کے کھانے میں سے امیروں کو کچھ نہ دیا جائے۔  
 صرف فقیروں اور غریبوں کو دیا جائے۔  
 وہ بھی عزت و احترام کے ساتھ، خاطر داری کے ساتھ۔  
 غریبوں، مسکینوں کو گھر کیاں، جھڑکیاں دیکر نہ کھلایا جائے۔  
 کوئی بات سنت کے خلاف نہ ہو۔  
 ہمارے ہاں بڑے بڑے شہروں میں میت کے کھانے سے غریب اور مسکین  
 ہی محروم رہتے ہیں، کھاتے پیتے لوگ سب کھا جاتے ہیں، بلکہ بھلاتے

(حاشیہ بر صفحہ آئندہ)



جاتے ہیں۔ امام احمد رضا نے اس بُری رسم کی زیخ کنی فرمائی اور اپنی وصیت سے ایک مردہ سنت کو زندہ کیا جس نے غریبوں کے حقوق کو پامال کر رکھا تھا۔ شاید اس لیے پاک و ہند اور عالم اسلام کے علماء کرام نے آپ کو ”مجدد“ تسلیم کیا ہے۔



امام احمد رضا نے غریبوں کا حق غریبوں کو دلویا اور سخت ہدایت فرمائی کہ اس میں سے امیروں کو کچھ نہ دیا جائے۔ پھر فقروں اور مسکینوں کو دینے والے دیا ہی کرتے ہیں، مگر امام احمد رضا جس باوقار انداز سے دلوانا چاہتے ہیں، اس انداز سے تو دینے والے نہیں دیتے۔ امام احمد رضا کے زمانے میں شریف گھرانوں میں فرش و فرش کار و اج تھا، صاف ستھرے فرش بچھائے جاتے، ان پر قالین بچھائے جاتے، گاؤتیکے رکھے جاتے۔ مگر ان فرش و فرش تک کسی غریب اور مسکین کی رسائی نہ ہوتی، ان کو دور ہی رکھا جاتا، معمولی فرش پر بٹھا کر کھلا دیا جاتا یا دروازے ہی پر دے دلا کر فارغ کر دیا جاتا۔ غریبوں کا کوئی خاص اعزاز و اکرام نہ تھا۔ سارے اعزاز و اکرام امیروں اور افسروں کے لیے مخصوص تھے۔ امام احمد رضا کی آنکھوں نے یہ سب کچھ دیکھا تھا۔ ان کے دل میں غریبوں کا درد تھا غریبوں کے لیے محبت تھی، غریبوں کے لیے عزت تھی، اس لیے وصیت فرمائی کہ جب غریبوں اور مسکینوں کو کھلاؤ تو دیکھنا گھرک کر

۱۔ امام احمد رضا: وصایا شریف، محررہ ۲۸ اکتوبر ۱۹۲۱ء، مطبوعہ لاہور پ



اور جھڑک کر نہ کھلانا، عزت و احترام سے کھلانا، اس طرح جس طرح امیروں اور وزیروں کو کھلایا کرتے ہیں۔۔۔ ان کو حقیر و ذلیل نہ سمجھنا کہ یہ آقائے دو جہاں محمد مصطفیٰ صلی اللہ علیہ وسلم کے دارے ہیں۔۔۔

ذرا غور فرمائیں امام احمد رضا کیا چاہتے ہیں؟۔۔۔ کمرے میں صاف ستھرا فرش بچھا ہو، اس پر پاک صاف دسترخوان بچھا ہوا۔۔۔ غریبوں اور مسکینوں کو محبت و خلوص سے خوش آمدید کہا جا رہا ہو۔۔۔ ایک ایک کی مزاج پُرسی کی جا رہی ہو اور بٹھایا جا رہا ہو۔۔۔ پھر اس دسترخوان پر غریبوں کے لیے وہ نعمتیں سجائی جا رہی ہوں، جو ان کے کام و دہن تک نہ پہنچی ہوں، وہم و خیال میں آکر رہ گئی ہوں۔۔۔ امام احمد رضا نے غریبوں کے لیے جو دسترخوان سجایا ہے، ذرا اس کا نظارہ تو کریں۔۔۔ اللہ اللہ! کیسی کیسی نعمتیں دکھائی دے رہی ہیں۔۔۔ کسی نے اپنے دسترخوان پر غریبوں کے لیے یہ نعمتیں نہ رکھی ہوں گی اور پھر اس تاکید کے ساتھ۔۔۔

خبردار! کوئی امیر اس دسترخوان پر نہ آنے پلٹے۔۔۔ دُنیا نے تو یہ دیکھا ہے کہ یہ نعمتیں امیروں کے دسترخوان پر سچی ہوتی ہیں اور غریب ٹکڑے ٹکڑے دیکھتے ہیں۔۔۔ کچھ بچا، تو مل گیا، ورنہ صبر و شکر کیا۔۔۔ مگر چشمِ عالم نے یہ نظارہ نہیں دیکھا کہ غریبوں کے لیے امیرانہ اور شاہانہ دسترخوان سجایا گیا ہو۔۔۔ اگر نہیں دیکھا تو آئیے! یہ دسترخوان دیکھئے جو امام احمد رضا نے غریبوں اور صرف غریبوں کے لیے سجایا ہے۔۔۔ اللہ اکبر! کیسی کیسی نعمتیں سچی ہیں۔۔۔ ذرا دیکھئے تو سہی۔۔۔



- دودھ کا برف خانہ ساز ● مرغ بریانی —
- بکری کا شامی کباب — ● پراٹھے اور بالائی —
- فیرینی — ● سوڈے کی بوتل —
- گوشت بھری کجوری ● سیب کا پانی —
- انار کا پانی — ● دودھ کا برف —
- اُرد کی پھریری دال مع ادراک و لوازم —

ہاں امام احمد رضا نے غریبوں کے لیے دسترخوان سجایا ہے  
 — غریب جمع ہیں — مزے لے لے کے کھا رہے ہیں جان

و دل سے دعائیں دے رہے ہیں اور بزبان بے زبانی کہہ رہے ہیں۔  
 ● اے احمد رضا! تو نے ہم غریبوں کی کیسی عزت افزائی فرمائی  
 — آخرت میں خدا تجھے بھی ایسی عزت عطا فرمائے! —

● اے احمد رضا! تو نے ہم غریبوں کو کیسے مزے مزے کے کھانے  
 کھلائے، خدا تجھ کو بھی جنت میں مزے مزے کے کھانے کھلائے!

● اے احمد رضا! تو نے ہم غریبوں کو کیسی محبت و شفقت سے  
 سینے سے لگایا، کل قیامت کے دن تاجدارِ دو عالم صلی اللہ علیہ وسلم  
 تجھے اپنے سینے سے لگائیں!

امام احمد رضا نے غریبوں کے کھانے کی فہرست برف سے  
 شروع کی اور برف ہی پر ختم کی — عرض کیا گیا: — برف  
 تو پہلے لکھوایا جا چکا ہے — فرمایا: — لکھ لکھ — میرا رب  
 سب سے پہلے برف ہی عطا فرمائے گا۔ — خدا کی شان جب آپ  
 کا جسم نازنین قبر میں اتارا جا رہا تھا، ایک عقیدت مند برف کا خانہ ساز

لے امام احمد رضا: وصیت نامہ، محررہ ۲۸ اکتوبر ۱۹۲۱ء، مطبوعہ لاہور: ۶



لے کر حاضر ہوئے، جو اسی وقت غریبوں میں تقسیم کر دیا گیا۔  
 امام احمد رضا کی روح کو قرار آ گیا۔ اللہ اکبر! دنیا سے  
 پردہ فرماتے فرماتے بھی غریبوں کی برف سے ضیافت فرمائی۔  
 اے غریبوں کے عمخوار تیری قبر تجلیوں سے روشن رہے!  
 اس وقت عجیب اتفاق ہوا۔ بجلی گئی ہوئی تھی۔  
 موم بٹی کی روشنی میں لکھ رہا تھا۔ جب قلم نے روشن لکھا تو  
 بجلی آگئی، ہر طرف روشنی پھیل گئی۔ شاید یہ ایک غیبی  
 اشارہ ہے۔ ہاں، امام احمد رضا کی قبر روشن ہے اور انشاء اللہ  
 تعالیٰ قیامت تک روشن رہے گی۔

مثل ایوانِ سحر مرقدِ فردزاں ہوتا  
 نور سے معمور یہ خاکی شبستان ہوتا



وصال سے دو گھنٹے، امنٹ قبل غریبوں کے لیے کھانے  
 کی فہرست لکھوائی جو اوپر گزری۔ فہرست لکھوانے سے قبل  
 اور پھر بعد میں جو کچھ لکھوایا، وہ قابلِ توجہ ہے۔ آپ  
 نے لکھوایا:۔


”اعزاء سے بطیب خاطر مکرز ہو تو فاتحہ میں  
 ہفتہ میں دو بیڑے بارالضیاء سے بھیجے  
 کچھ بھیج دیں لے“

پھر جب کھانوں کی فہرست لکھوا چکے، تو لکھوایا:۔

لے امام احمد رضا: وصیت نامہ، محررہ ۲۸ اکتوبر ۱۹۲۱ء، مطبوعہ لاہور:۔



”اگر روزانہ ایک چیز نہ ہو سکے“ یوں کرو یا جسے مناسب  
 جانو۔ مگر بطیب خاطر، میرے لکھنے پر مجبورانہ، نہ ہو، سہ  
 وصیت نامے کے ان الفاظ سے امام احمد رضا کی قلبی کیفیت  
 کا اندازہ لگایا جاسکتا ہے۔ ایک طرف تو دل کا تقاضا کہ  
 غریبوں کو خوب کھلائیے۔ دوسری طرف یہ خدشہ، نہ معلوم  
 کھلانے والے یہ چیزیں دل سے کھلائیں گے بھی یا نہیں کہ غریبوں  
 کے لیے یہ چیزیں ہتیا نہیں کی جاتیں۔ پھر یہ اندیشہ کہ اگر کھلائیں  
 گے تو اعزاز و اکرام کے ساتھ بٹھا کر بھی کھلائیں گے یا نہیں۔  
 غریبوں کے لیے وہ دل کہاں سے لائیں گے جو امام احمد رضا کے سینے  
 میں ہے؟۔ دل کی بات لکھوا رہے ہیں، مگر رُک رُک کر،  
 ٹھہر ٹھہر کر۔ پورا ہفتہ نہ سہی، ہفتہ میں دو تین بار ہی سہی،  
 سب نعمتیں نہ سہی، روزانہ ایک دو ہی سہی۔ پھر خیال آیا  
 کہیں یہ ایک دو بھی اس لیے نہ کھلائی جاتیں کہ احمد رضا نے وصیت  
 کی ہے۔ اس لیے صاف صاف لکھ دیا کہ جو کھلائے، دل  
 سے کھلائے، مجبور ہو کر نہ کھلائے۔ دربارِ الہی میں تو اخلاص  
 عمل کی پوچھ ہے، یہ نہیں تو کچھ نہیں۔



دنیا کو یہ اچھا نہیں لگتا کہ غریبوں اور مسکینوں کو منہ لگایا جائے،  
 عزت سے بٹھایا جائے، اُن کی خاطر داری کی جلتے، ان کو قسم  
 قسم کے لذیذ کھانے کھلائے جاتیں۔ جو لوگ بصیرت سے محروم

لہ امام احمد رضا: وصیت نامہ، محررہ ۲۸ اکتوبر ۱۹۲۱ء، مطبوعہ لاہور۔



تھے۔ جن کے ذہن میں امارت کی بولسی ہوئی تھی۔ جن کے دماغ میں نخوت و غرور کا سودا تھا، جو غریب پروری اور غنچواری کے معنی سے نابلد تھے۔ وہ امام احمد رضا کا منہ تکھے لگے۔ دیکھ دیکھ کر ہنسنے لگے۔ مذاق اڑانے لگے، قہقہے لگانے لگے کہ یہ انسان ہے یا کوئی دیوانہ، جو بستر مرگ پر لیٹا غریبوں کو یاد کر رہا ہے۔ غریبوں، مسکینوں کے لیے اس اہتمام کی وصیت کر رہا ہے۔ ہاں اہل علم کا فکر و خیال کا اس پستی میں چلا جانا، ایک قومی المیہ ہے جس پر جتنا ماتم کیا جائے کم ہے، ہاں سے

سُن، اے غارت گر جنسِ فاسن  
شکستِ شیشہءِ دل کی صدا کیا؟

اُن کے شعور نے امام احمد رضا کے دردِ دل کی کسک محسوس نہ کی۔ اُن کے احساس نے مسکینوں کے لیے امام احمد رضا کی روح کی تڑپ محسوس نہ کی۔ تو پھر وہ امام احمد رضا کی دل کی گہرائیوں تک کس طرح پہنچتے۔ غریبوں اور مسکینوں کے لیے امام احمد رضا کے اضطراب و بے چینی کو کس طرح سمجھتے! انہوں نے کچھ نہ سمجھا۔ کاش وہ سینے میں دل رکھتے! کاش وہ دل میں درد رکھتے۔



جب امام احمد رضا وصیت لکھوا چکے، تو خود دستخط فرمائے اور ساتھ ہی یہ الفاظ بھی تحریر فرمائے:۔۔۔  
بقلم خود بحالتِ صحت حواسِ وَاَللّٰهُ شَهِيدٌ وَلِلّٰهِ الْحَمْدُ



وصلی اللہ تعالیٰ وبارک وسلم

وصل کی گھڑی قریب آ رہی ہے۔ عزیزوں پر کیا بیت  
رہی ہوگی۔ اجاب پر کیا گذر رہی ہوگی۔ عقیدتمندوں  
کا کیا حال ہوگا؟۔ یہ شعر ہر دل کی آواز بن گیا ہوگا۔  
یوں نہ پردہ کرو خدا کے لیے  
دیکھو دنیا تباہ ہوتی ہے

اللہ اکبر! وصال تک تمام کام گھڑی دیکھ کر ٹھیک وقت  
پر ارشاد ہوتے رہے۔ کیا اس شان سے جانا کسی نے  
دیکھا ہے؟۔ جب دو بجنے میں ۱۰ منٹ باقی تھے۔  
وقت پوچھا۔ عرض کر دیا گیا۔ فرمایا:۔ گھڑی کھلی  
ہونی سامنے رکھ دو۔ اللہ اللہ! ایسا معلوم ہوتا ہے  
کہ علام الغیوب نے وقت بتا دیا تھا، بیشک اس کی عطا سے  
وہ علم بھی مل جاتا ہے، جس کو اس نے صرف اور صرف اپنے  
خزانے میں محفوظ رکھا ہے۔ بڑے صاحبزادے مولانا محمد  
حامد رضا خاں خدمت اقدس میں حاضر ہوتے۔ فرمایا:  
”وصنو کر آؤ، قرآن عظیم لاؤ“۔ ابھی وہ نہ آئے تھے کہ چھوٹے  
صاحبزادے مفتی محمد مصطفیٰ رضا خاں حاضر ہوئے۔ فرمایا:  
”یہ کیا کر رہے ہو، سورہ یسین شریف اور سورہ رعد شریف  
تلاوت کرو۔“ تلاوت ہو رہی ہے۔ آفتاب شریعت  
غروب ہو رہا ہے۔ بس چند منٹ باقی ہیں۔ سفر کی  
دعائیں پڑھ رہے ہیں اور بار بار پڑھ رہے ہیں کہ آج اس

لے امام احمد رضا، وصیت نامہ، محررہ ۲۸ اکتوبر ۱۹۲۱ء، مطبوعہ لاہور



سفر پر جانا ہے کہ پھر واپس نہیں آنا۔ اچانک کلمہ  
 طیبہ پڑھا: لَا إِلَهَ إِلَّا اللَّهُ مُحَمَّدٌ رَّسُولُ اللَّهِ  
 آن کی آن میں دم سینے پر آ گیا۔ جب سینے سے باہر نکلا،  
 تو چہرے پر ایک نور چمکا اور روشنی پھیل گئی۔ اِنَّا لِلّٰهِ  
 وَ اِنَّا اِلَيْهِ رَاجِعُونَ ۝ آج جمعہ ہے اور ٹھیک  
 نماز جمعہ کا وقت۔ صفر کی ۲۵ تاریخ ہے اور ۱۳۲۲ھ  
 اکتوبر کی ۲۸ تاریخ اور ۱۹۲۱ء۔

حیف در حشم زدن صحبت یار آخر شد  
 روتے گل خوب ندیدم و بہار آخر شد  
 وہ اس طرح چلے گئے، جس طرح گلشن سے بوٹے گل جاتے  
 ہے۔ خود فرمایا، اور خوب فرمایا:۔

”و جنہیں ایک بھٹک دکھا دیتے ہیں، شوق دیدار  
 میں ایسے جاتے ہیں کہ جانا معلوم بھی نہیں ہوتا“ لے  
 بے شک ایسے گئے کہ جانا معلوم ہی نہ ہوا۔ ہاں! بے  
 دلے تو جاتا ہے اُس کے کوچہ میں  
 جا، مری جاں، جا، خدا حافظ  
 اے احمد رضا!۔ اے غریبوں کے غمخوار۔ اے  
 مسکینوں کے دلدار۔ اے مظلوموں کے دادرس۔ اے  
 بے کسوں کے فریادرس، تجھ پر ہزار بار سلام۔ ہاں  
 رُوحِ انسانیّت تجھ کو سلام کرتی ہے۔ دلِ دردمند تجھ کو  
 سلام کرتا ہے۔ دیدہ بینا تجھ کو سلام کرتا ہے۔

لے حسنین رضا خاں: وصایا شریف، مطبوعہ لاہور، ص ۱۵



چشم اشکبار تجھ کو سلام کرتی ہے۔۔۔ جان بیتاب تجھ کو سلام  
 کرتی ہے۔۔۔ رُوح مضطر تجھ کو سلام کرتی ہے۔۔۔  
 مظلوموں کی آہیں تجھ کو سلام کرتی ہیں۔۔۔ غریبوں کی فریادیں  
 تجھ کو سلام کرتی ہیں۔۔۔ ماہِ تاباں تجھ کو سلام کرتا ہے۔۔۔  
 مہرِ درخشان تجھ کو سلام کرتا ہے۔۔۔ ابرِ باراں تجھ کو سلام  
 کرتا ہے۔۔۔ سفید و سیاہ تجھ کو سلام کرتے ہیں۔۔۔ فکر و شعور  
 تجھ کو سلام کرتے ہیں۔۔۔ ہاں!۔۔۔

- ۔۔۔ تو عاشقِ مصطفیٰ صلی اللہ علیہ وسلم ہے۔۔۔
- ۔۔۔ تو دیدارِ محبتِ صلی اللہ تعالیٰ علیہ وسلم ہے۔۔۔
- ۔۔۔ تو محبوبِ مرتضیٰ کرم اللہ تعالیٰ وجہہ الکریم ہے۔۔۔
- ۔۔۔ تو نائبِ غوثِ الوری رضی اللہ تعالیٰ عنہ ہے۔۔۔

تجھ پر سلام۔۔۔ ہزار بار سلام!۔۔۔

۱۳ جمادی الثانی ۱۴۱۰ھ  
 ۱۱ جنوری ۱۹۹۰ء  
 احقر مسعود عفی عنہ





# وہ دعائیں جسے نماز جنازہ میں پڑھنے کی وصیت فرمائی

(۱) اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا وَكَبِيرِنَا وَذَكَرْنَا  
وَأُنْتَنَا اللَّهُمَّ مِنْ أَحْيَيْتَهُ مَنَّا فَاجِبِهِ عَلَى إِسْلَامِهِ وَمَنْ تَوَفَّيْتَهُ مَنَّا فَتَوَفَّهُ  
عَلَى الْإِيْمَانِ اللَّهُمَّ لَا تَحْرِمْنَا أَجْرَهُ (۱) وَلَا تَقْتَبِعْ بَعْدَهُ (۲) اللَّهُمَّ اغْفِرْ لَهُ (۳)  
وَارْحَمِهِ (۴) وَعَافِهِ (۵) وَأَعْفُ عَنْهُ (۶) وَارْزُقْهُ (۷) وَأَكْرِمْ نَزْلَهُ (۸) وَوَسِّعْ مَدْخَلَهُ (۹) وَأَغْسِلْهُ بِالْمَاءِ  
وَالثَّلْجِ وَالْبُرْدِ وَنَقِّهِ (۱۰) مِنَ الْخَطَايَا كَمَا نَقَّيْتَ الثَّوْبَ الْأَبْيَضَ مِنَ الدَّنَسِ وَأَبْدِلْهُ  
دَارَ خَيْرٍ مِّنْ دَارِهِ (۱۱) وَأَهْلًا خَيْرًا مِّنْ أَهْلِهِ (۱۲) رُوِّجَ خَيْرًا مِّنْ رُّوْجِهِ (۱۳) وَأَدْخِلْهُ  
الْجَنَّةَ وَأَعِدْ لَهُ (۱۴) مِنْ عَذَابِ الْقَبْرِ وَمِنْ فِتْنَةِ الْقَبْرِ وَعَذَابِ النَّارِ (۱۵) اللَّهُمَّ عَبْدُكَ  
وَابْنُكَ رِيشْتُكَ رِيشْتُكَ لَا إِلَهَ إِلَّا أَنْتَ وَحْدَكَ لَا شَرِيكَ لَكَ وَرِيشْتُكَ أَنْ مُحَمَّدًا  
عَبْدَكَ وَرَسُولَكَ (أَصْبَحْتُ فَقِيرًا) إِلَى رَحْمَتِكَ وَأَصْبَحْتُ غَنِيًّا عَنْ عَذَابِكَ (رَخَّلْتُ  
مِنَ الدُّنْيَا وَأَهْلِيهَا إِنْ كَانَتْ زَارِكِيًا فَزَكِّيْهِ) وَإِنْ كَانَتْ مَخْطُئًا  
فَاغْفِرْ لَهُ (اللَّهُمَّ لَا تَحْرِمْنَا أَجْرَهُ) وَلَا تُضِلَّنَا بَعْدَهُ (۴) اللَّهُمَّ هَذَا  
رَبِّكَ ابْنُ عَبْدِكَ رَابِتُكَ (أَمَّتْكَ مَاضٍ فِيهِ) حُكْمُكَ خَلَقْتَهُ) وَلَمْ  
تَكُنْ هِيَ شَيْئًا مَّا ذَكَرْنَا نَزَلَتْ بِكَ وَأَنْتَ خَيْرُ مَنْزُولٍ بِهِ اللَّهُ لَقِينَهُ (جَتَّهُ) وَ  
وَلِحَقِّهِ (بَنِيَّتُهُ) مُحَمَّدٌ صَلَّى اللَّهُ تَعَالَى عَلَيْهِ وَسَلَّمَ وَبَنِيَّتُهُ) بِالْقَوْلِ الثَّابِتِ فَإِنَّهُ

(۱) رواه احمد والبوداؤد وترنذی والنسائی وابن جبان والحاکم عن ابی ہریرۃ و احمد والبوعلی والبیہقی وسعید بن  
منصور فی سننہ عن ابی قتادہ رضی اللہ تعالیٰ عنہما ۱۲ منہ (۲) رواه مسلم والترمذی والنسائی وابن ماجہ والبو بکر  
بن ابی شیبہ عن عوف بن مالک الأشجعی رضی اللہ تعالیٰ عنہ ۱۲ منہ عہ ان دُعَاوُلَ میں عورتوں کے لیے جہاں  
صیغے کا اختلاف ہے اُسے ہلال کے اوپر لکھ دیا ہے ۱۲ منہ یعنی یہ الفاظ عورت کے جنازہ پر نہ پڑھے جائیں ۱۲ منہ  
(۳) رواه الحاکم عن ابن عباس رضی اللہ تعالیٰ عنہما ۱۲ منہ (۴) رواه عن امیر المؤمنین علی کرم اللہ تعالیٰ وجہہ ۱۲ منہ



افتقرت <sup>ها</sup> وانت <sup>ها</sup> تشهد <sup>ها</sup> ان لا اله الا الله فاغفر له <sup>ها</sup>  
 وافتقر اليك واستغيت عنه <sup>ها</sup> كانت <sup>ها</sup> تشهد <sup>ها</sup> ان لا اله الا الله فاغفر له <sup>ها</sup>  
 وارحمه <sup>ها</sup> ولا تحرمنا اجره <sup>ها</sup> ولا تفيتنا بعد <sup>ها</sup> اللهم ان كان <sup>ها</sup> زكيا نركمه <sup>ها</sup>  
 وان كان <sup>ها</sup> خاطئا فاغفر له <sup>ها</sup> (٥) اللهم عبدك <sup>ها</sup> وراي <sup>ها</sup> انت <sup>ها</sup> امتهك <sup>ها</sup>  
 احببت <sup>ها</sup> الى رحمتك وانت غني عن عذابه <sup>ها</sup> ان كان <sup>ها</sup> محسنا فزدني احسانه <sup>ها</sup>  
 وان كان <sup>ها</sup> مسيئا فتجاوز عنه <sup>ها</sup> (٦) اللهم عبدك <sup>ها</sup> وراي <sup>ها</sup> انت <sup>ها</sup>  
 تشهد <sup>ها</sup> ان لا اله الا الله وان محمد عبدك ورسولك صلى الله تعالى عليه وسلم <sup>ها</sup>  
 وانت اعلم به <sup>ها</sup> من ان كان <sup>ها</sup> محسنا فزدني احسانه <sup>ها</sup> وان كان <sup>ها</sup> مسيئا <sup>ها</sup>  
 فاغفر له <sup>ها</sup> ولا تحرمنا اجره <sup>ها</sup> ولا تفيتنا بعد <sup>ها</sup> (٧) اصبح <sup>ها</sup> امتهك <sup>ها</sup> هذه <sup>ها</sup>  
 قد تخلت <sup>ها</sup> عن الدنيا وتركتها <sup>ها</sup> لا هلهما وافتقر اليك واستغيت عنه <sup>ها</sup>  
 وقد كان <sup>ها</sup> تشهد <sup>ها</sup> ان لا اله الا الله وان محمد عبدك ورسولك صلى الله <sup>ها</sup>  
 تعالى عليه وسلم اللهم اغفر له <sup>ها</sup> وتجاوز عنه <sup>ها</sup> والحق <sup>ها</sup> بنبيه <sup>ها</sup>  
 صلى الله تعالى عليه وسلم (٨) اللهم انت ربها وانت خلقتها وانت <sup>ها</sup>  
 هديتها لسلام <sup>ها</sup> وانت قبضت روحها وانت اعلم بسرائرها وعلانيتها <sup>ها</sup>  
 جننا شفعا فاغفر لها (٩) اللهم اغفر للاخواننا واخواننا واصلاح <sup>ها</sup>  
 ذات بيننا والى بين قلوبنا اللهم <sup>ها</sup> هذه <sup>ها</sup> امتهك <sup>ها</sup> فلان بن <sup>ها</sup>  
 فلان ولا نعلم الا خيرا وانت اعلم به <sup>ها</sup> منا فاغفر لنا وله <sup>ها</sup>  
 (١٠) اللهم فلان بن فلان في ذمتك وحبل جوارك فقهه <sup>ها</sup> من فئنة <sup>ها</sup>  
 القبر وعذاب النار وانت اهل الوفاء والحمد <sup>ها</sup> اللهم اغفر له <sup>ها</sup> وارحمه <sup>ها</sup>  
 انك انت الغفور الرحيم (١١) اللهم اجرنا من الشيطان وعذاب القبر <sup>ها</sup>

(٥) رواه الحاكم عن يزيد بن ركانة رضى الله تعالى عنهما ١٢ منه (٦) رواه ابن جبان عن ابى هريره  
 رضى الله تعالى عنه ١٢ منه (٧) رواه ابو يعلى بسند صحيح عن سعيد بن المسيب عن امير المؤمنين عمر رضى الله  
 تعالى عنه من قوله الحقنا بما قبله من المرفوعات للمناسبة ١٢ منه (بقية حاشية برصفحة آئده)



اللَّهُمَّ جَافِ الْأَرْضَ عَنِ جَنبِهَا وَصَعِدْ رُوحَهَا وَلِفِّهَا مِنْكَ رِضْوَانًا (۱۲) اللَّهُمَّ  
 إِنَّكَ خَلَقْتَنَا وَنَحْنُ عِبَادُكَ ط أَنْتَ رَبُّنَا وَإِلَيْكَ مَعَادُنَا (۱۳) اللَّهُمَّ اغْفِرْ لَنَا  
 وَآخِرِنَا وَحِينَنَا وَمِيتَنَا وَذَكْرِنَا وَأَنْثَانَا وَصَغِيرِنَا وَكَبِيرِنَا وَشَاهِدِنَا وَغَائِبِنَا  
 اللَّهُمَّ لَا تَحْرِمْنَا اجْرَدَةً، وَلَا تَفْتِنَا بَعْدَ رَهَةٍ، هَا لِلْعَمَلِ هَا لِلْعَمَلِ (۱۴) اللَّهُمَّ يَا أَرْحَمَ الرَّاحِمِينَ يَا أَرْحَمَ  
 الرَّاحِمِينَ يَا أَرْحَمَ الرَّاحِمِينَ يَا حَيُّ يَا قَيُّوْمُ يَا بَدِيعَ السَّمَوَاتِ وَالْأَرْضِ يَا  
 ذَا الْجَدَلِ وَالْإِكْرَامِ إِنِّي أَسْأَلُكَ بِأَنِّي أَشْهَدُ أَنَّكَ أَنْتَ اللَّهُ الْأَحَدُ الصَّمَدُ  
 الَّذِي لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ اللَّهُمَّ إِنِّي أَسْأَلُكَ وَالْوَجْهَ  
 إِلَيْكَ بِنَبِيِّكَ مُحَمَّدٍ نَبِيِّ الرَّحْمَةِ ط صَلَّى اللَّهُ تَعَالَى عَلَيْهِ وَسَلَّمَ اللَّهُمَّ  
 إِنَّ الْكَرِيمَ إِذَا أَمَرَ بِالسُّؤَالِ لَمْ يَرُدَّهُ أَبَدًا وَقَدْ أَمَرْتَنَا فَعَوْنَا وَإِذَنْتَ لَنَا  
 فَشَفَعْنَا وَأَنْتَ أَكْرَمُ الْكَرَمِينَ ط فَشَفِّعْنَا فِيهِ، وَارْحَمَهُ، فِي وَحْدَتِهِ، وَارْحَمَهُ  
 فِي وَحْشَتِهِ، وَارْحَمَهُ، فِي غُرْبَتِهِ، وَارْحَمَهُ، فِي كَرِيْبَتِهِ، وَارْحَمَهُ، فِي أَجْرَاهِ  
 وَنُورِهِ، وَارْحَمَهُ، وَبَيْضُ لَوْنِهِ، وَجَهْلُهُ، وَبِرْدَلُهُ، مُضْجَعُهُ  
 وَعَطْرُهُ، مَنْزِلُهُ، وَكَرْمَلُهُ، تَرْكُهُ، يَا خَيْرَ الْمُنْزِلِينَ ج وَيَا خَيْرَ الْغَافِرِينَ ط  
 وَيَا خَيْرَ الرَّاحِمِينَ ط آمِينَ آمِينَ آمِينَ صَلِّ وَسَلِّمْ وَبَارِكْ عَلَى سَيِّدِ الشَّافِعِينَ  
 مُحَمَّدٍ وَآلِهِ وَصَحْبِهِ أَجْمَعِينَ ط وَالْحَمْدُ لِلَّهِ رَبِّ الْعَالَمِينَ ط

ربقية حاشية صفحہ سابقہ (۸) رواه ابو داؤد ووالنسائی والبيهقي عن ابى هريره رضى الله تعالى  
 عنه ۱۲ منه (۹) رواه ابو نعيم عن عبد الله بن الحارث بن نوفل عن ابى رضى الله تعالى عنه ۱۲ منه  
 (۱۰) رواه ابو داؤد ابن ماجه عن وائل بن الاسقع رضى الله تعالى عنه ۱۲ منه (۱۱) رواه ابن  
 ماجه عن ابن رضى الله تعالى عنها ۱۲ منه حاشية صفحہ موجودہ (۱۲) رواه البغوى وابن  
 منده والديلمى بسمند الفردوس عن ابى عامر رضى الله تعالى عنه ۱۲ منه (۱۳) رواه البغوى  
 عن ابراهيم الا جهلى عن ابى رضى الله تعالى عنه ۱۲ منه (۱۴) زاده مجد المائة الحاضرة ۱۲ منه











